
ముందుమాట 


ఎన్నో ఏళ్లగా అనుకొంటున్న (పపంచ తెలుగుమహాసభలు జరుగనున్న 
పర్య సమయం ఆసన్న మవుతున్న ది. [ప్రపంచంలోని తెలుగువారి [పతినిథు 
లందరిని ఒకచోట సమీకరించవలెనని పెద్దలందరూ కన్నకలలు ఫలిస్తున్న శుభ 
సమయమిది. రాబోయే ఉగాది రెండువేల అయిదువందల సంవత్సరాల తెలుగు 
జాతి చర్మితలో మరపురాని మధుర ఘట్టము కాగలదు. 


[క్రీస్తుపూర్వం మూడవ శతాబ్దికిచెందిన శాతవాహన రాజుల కాలంనుండి 
తెలుగు |పజలకు ఒక విశిష్టమైన చరిత ఉన్నది. భారతదేశంలో తెలుగు 
మాట్టాడే [ప్రజలు దాదాపు ఐదుకోట్టకు పైగా ఉన్నారు. హిందీ మాట్లాడేవారి 
తరువాతి స్థానం తెలుగువారిదే. బౌద్ధపూర్వయుగంనుంచి ఇటీవల బ్రిటిష్‌ 
స్నామాజ్య పరిపాలనాయుగం వరకూ తెలుగువారు పెద్దఎత్తున [ప్రపంచం నలు 
మూలలకూ వలస వెళ్ళడం జరిగింది. అట్టా వెళ్ళిన తెలుగువారు తమ భాషా 
సంస్కృతి సంపదాయాలను ఆయా జాతీయ జీవన విధానాలతో మేళవించి, 


“uv 


వాటిని సుసంపన్నం చేస్తూఉన్నారు. 

పపంచ తెలుగు మహాసభల [పధాన లక్ష్యం తెలుగు (పజల, తెలుగు 
అభిమానుల |పకినిధులను ఒక వేదిక మీధ సమావేశ పర్చడం. జాతీయ, 
ఆంతర్జాతీయ సాంస్కృతిక రంగాలలో తెలుగువారు చేయవలసిన కృషినిగూర్చి 
చర్చించి, నిర్ణయించుకోవడానికి, తద్వారా వివిథ చై తన్యసవంతులను ఏకోన్ము 
ఖంచేసి మన సాంస్కృతిక సంబంధాలను డృఢతరం చేసుకోవడానికి ఈ మహా 
సభలు దోహదకారులు అవుతవి. ఆంతేకాక ఈ మహాసభలు ఆర్జ్రమైన భావ 
సమైక్యతకు (పాతిపదికలై తెలుగు జాతిని సమైక్యం చేయగలవనీ, ఆవిధంగా 
జాతీయ అభ్యుదయానికి తోడ్చడగలవనీ విశ్వసిస్తున్నాను. 

1975 ఏపిల్‌ 12 వ తేదీన తెలుగు ఉగాది రోజున పొరంభమై ఓక 
వారం రోజులుపాటు జరిగే ఈ మహాసభలలో వివిధ దేశాలనుంచీ, వివిధ 
రాష్ట్రా)లనుంచీ, యుసెసొవంటి అంతర్జాతీయ సంస్థలనుంచి విచ్చేసి [ప్రముఖులు 
(పతినిధులుగానో, పరిశీలకులుగానో పాల్గొంటారు. ఈ మహాసభల సమయంలో 


చర్చాగోష్టలు, పదర్శనలు, [ప్రచురణలు మొదలై న కార్య[క మాలు జరుగుతాయి. 
దేశ విదేశాలలోని తెలుగువారి సంస్కృతి. తెలుగు భాషా సాహిత్యాల కళల 
అభివృద్ధి వైజ్ఞానిక సాంకేతిక ప్రగతి మొదలైన విషయాలపై చర్చాగోష్టులు 
జరుగుతవి. తెలుగువారి సాంస్కృతిక వైభవాన్ని వివిధ కోణాలనుంచి 
|పస్ఫుటంచేసే ఒక (ప్రదర్శన ఏర్పాటు అవుతున్నది. తెలుగువారి సమగ 
స్యరూపాన్నీ సందిర్శించడానికి వీలైన నం[గహాలయాన్ని (మ్యూజియంను) 
స్థాపించడానికి ఈ |పదర్శన బీజ భూతమవుతుంది, తెలుగువారి సంస్కృతిని 
నిరూపించే సాంస్కృతిక కార్యక్రమాలు వారం రోజులపాటు సాగుతవి. తెలుగు 
(పజల సంస్కృతి సం్రపదాయాలను విశదంచే సే (పత్యేక సంచికలు తెలుగు, 
ఇంగ్లీషు, హిందీ, ఉర్లు భాషలలో విడుదల అవుతాయి. ఈ కార్య|క్ర మాలలో 
భాగమే ఈ [గంథ |పచురణ, 


తెలుగు (ప్రజలు భాష, సాహిత్యం, చరిత, సంస్కృతి, కళలు 
మొదలై న వివిధ రంగాలలో సాధించిన ఘనవిజయాలను విశదంచేసే [గంథాలు 
అనేకం ఈ మహాసభల సమయంలో విడుదల అవుతాయి. ఈ |గంథాలను 
రచించి, సకాలంలో మాకు అందించిన రచయితలందరకూ నా కృతజ్ఞతలు. 
ఈ [గంథాలను |పచురించే భారం వహించడానికి ముందుకు వచ్చిన అకాడమీ 
అధినేతలను అభినందిస్తున్నాను. తెలుగువారి విశిష్టతలను విశదంచేసే ఈ 
[(గంథాలు సహృదయు లందరి ఆదరణ పొంద గలవని విశ్వసిస్తున్నాను. 
అయితే, ఇంత మాతం చేతనే పపంచ తెలుగు మహాసభల ఆశయాలు సఫలం 
కాగలవని నేను అనుకోవడంలేదు. చేయవలసినది ఇంకా ఎంతో ఉంది. ఈ 
మహాసభల సందర్భంగా నెలకొల్పబడనున్న 'అంతర్జాతీశు తెలుగు విజ్ఞాన 
సం స్థ మహాసభల ఆశయ సాధనకు పూనుకొనడ మే కాక జాతీయ, అంతర్జాతీయ 
సాంస్కృతిక సంబంధాలను ధ్యఢతరం.చేయగలదని నమ్ము తున్నాను. 


జలగం వెంగళరావు 
అధ్యమ్షులు 
(పపంచ తెలుగు మవేసభలు 


—i(o)r— 


సహసా 9బ్టాలుగా వవర్ధమానమగుచున్న తెలుగు నంస్కృతిని 
తెలుగు దేళపు నలుచెరగుల పరిచితము చేయు సంకల్పములో 1975 వ 
నంవత్సరమును తెలుగు సాంస్కృతిక సంవత్సరముగ ఆం (ధ్మపదేశ్‌ 
(వభుత్వము (పకటించినది, అందుకు అనుగుణమైన కార్య| కమాలను 
నిర్వహింప జేయుట యేగాక, |పసంచములోని వివిధదేశాలలో వసించు. 
చున్న తెలుగువారి సాంస్కృతిక |పతినిధులందరును ఒకచోట సమా* 
వేశమగు వసతిని కల్పించుటక్షై 1975, ఏపి9ల్‌ 12 (తెలుగు ఉగాతి) 
మొుదలుగ (పపంచ తెలుగు మవేోసభ పైదరాబాదున జరుగు నటుల 
_పభుత్వము నిక్షయించినది. అందుకు ఒక ఆహ్వానసంఘము ఏర్పా 
టయినది. ఆధృపదేళ్‌ (పభుత్వ ముఖ్యమం తి మాన్య శ్రీ జలగం 
"వెంగళ రావుగారు ఆ సంఘమునకు అధ్యతులు; విద్యాశాఖామం (తి 
మాన్య (శ్రీ మండలి వెంకట కృష్ణారావుగారు చాని కార్య నిర్వావా 
కాధ్యముల ; ఆర్జికమరి|తి మ్థాన్య (శ్రీ పిడతల రంగా రెడ్డిగారు ఆర్థికం 
సంస్థా కార్య|కమాల సమన్వయ న-ఘాల అధ్యతులు. 


ఆ సంఘము, (పపంచ తెలుగు మహాసభల సందర్భమున వచ్చు 
వారికి తెలుగుజాతి సాంస్కృతిక వైభవమును తెలియ జేయుటకు 
అనువుగ ఆం| ధభాషూ సాహిత్య, కళా చరి తాదిక ములను గురించి 
ఉ_త్త్రమములు, | వబామాణిక ములునగు కొన్ని లఘు (గంథములను 
(పకటించవలన ని సంకల్సిం చి, ఆ కార్యనిర్వహణ క్రై 44 మంది 
సభ్యులు కల ఒక విద్వత్‌ సంఘమును, (శ్రీ నూకల నరో త్తమ రెడ్డిగారి 
అధ్యకుతన నియమొుచినది ఆ విద్వత్‌ సంఘము ఆ లఘు ((గంథముల 
వస్తువుల ని శ్రేశించి వాని రచనక్షై ఆ:రూ రంగములుదు పేరుగనిన 
(వముఖులను రచయితలుగ యొన్నుకొనినది. ఈవిధముగ సిద్ధమైన 
(గంథములలో భాషా, సాహిత్య, చారితక విషయములకు సంబం 


ధించిన వానిని (ప్రకటించు బాధ్యతను ఆం(ధ(వదేళ్‌ సాహిత్య 
అకాడమీ వహింప వలసినదిగ (పపంచ తెలుగు మహానభాకార్యని ర్వా 
వాకాధ్యతులు మాన్య శ్రీ మండలి వెంకట కృష్ణారావుగారు 
అకాడమీని కోరిరి. మవీిసభా నఫలతకొర కై కృషి చేయు సంకల్ప 
ముతో ఈ బాధ్యతను వహించుటకు అకాడమీ సంతోషముతో అంగీక 
రించినది, 


ఆ విధముగ [పకటింపబడిన (గంథ|శణిలో ఈ “తెలుగు 
పండుగలు” అను (గంథమును, రచించిన (శ్రీ తిరుమల రామచం|ద 
గారు ఆంధ పాఠరకలోకమునకు నువరిచితులు. వారికి మేము కృతబ్ఞ 
తాబద్దులము., (గంథమును నిర్జవ్హముగ, చక్కగ ముదించిన ల? తా 
(పెన్‌ వారికి మా కృతజ్ఞత, 


హైదరాబాదు, దేవులపల్లి రామానుజరొవు 
తేది : 15-8-75 కార్యదర్శి 
అంభ(వదేష్‌ నాపొత్యా అకాడయి 


సీనాను 
ఉ 


ఇర వరా నాసి మి అ 


ఉగాది 

శ్రీరామ నవమి 
హనుమజ్జయంతి 
అక్షయ తృతీయ 
పరశురామ జయంతి 
నరసింహ జయంతి 
ఏరువాక పున్నమ 
మందెద్దుల అమావాస్య 
నాగ పంచమి 

శ్రావణ పూర్ణమి-రాఖి పూర్ణమి 
వరలక్ష్మీ [వతం 

క్ర ఎష్టాషమి 
వినాయకచవితి 

తెలుగు పండుగలు 


ఉగాది 


ఉగాది మనకు ముఖ్యమైన మొదటి పండుగ. దీనితో మన నూతన 
సంవత్సరం ఆరంభమవుతుంది. ఇది మనకేకాక చాం|ద మానం అనుసరించే 
కర్నాటకులకు, మహారాష్ట్రలకు మాళవదేశీయులు మొదలయినవారికికూడ 
సంవత్సరాది. ఇది చై తళుద్ధ పాడ్యమి నాడు వచ్చును. 


ఉగాది అనే మాట విచిత్రంగా కనిపిస్తుంది. నిజానికి ఇది యుగాది, 
ఆంటే, నూతన యుగానికి, నూతన కాలానికి ఆది అని ఆర్థం, తెలుగు 
యుగాది (క్రమంగా ఉగాది అని వాడుకలో కి వచ్చింది. కర్నాటకులు, 
మహారాష్టులు దీనిని యుగాది అనే వ్యవహరిస్తారు. యుగం అంటే ఒక కాల 
విభాగము. వై శాఖ శుద్ధ తృతీయనాడు కృతయుగము, కార్తిక శుద్ధ నవమినాడు 
|శేతాయుగము, భాద్రపద బహుళ (తయోదశినాడు ద్వాపరయమగము, మాఘ 
బహుళ అమావాస్యనాడు కలియుగము [పారంభమవుతాయని, చంద సూర్య 
గురువులకు కొన్ని నక్షతములతో సంబంధము కలిగినప్పుడు యుగాదులు 
ఏర్పడుతాయని విష్ణు వురాణ భారతాదులు చెప్పుతున్నాయి. ఈ యుగాదులలో 
మానవులు స్నానంచేసి, పూజా పురస్కారాలు చేసి, దానధర్మాలు చేసి, 
జపతపాదులు చేసి పుణ్యఫలం పొందాలని మహాభారతం చెబుతున్నది. దీనిని 
బట్టి యుగాది. ఒక సమయానికి మొదలయిన దినం- ఒకటి పూర్వం కూడ 
పండుగదినంగాను, పర్వదినంగాను భావించబడేదని స్పష్టమవుతున్నది. ఆ 
యుగాదినే మన మిప్పుడు సంవత్సరాదిగా పండుగ చేసుకొంటున్నాము. 


ఈ సంవత్సరాది నిర్ణయమూ మన పురాణేతిహాసాలలో అనేక విధాలుగా 
ఉంది. ఒకప్పుడు ఆశ్వయుజ పూర్ణిమ, ఆళ్వయుజ అమావాస్య, కార్తిక పూర్ణిమ, 
మార్గశిర సంక్రాంతి, పుష్య సంక్రాంతి, మాఘ పూర్ణిమ, మాఘ బహుళాష్టమి 
వసంత పంచమి, ఫాల్గుణ పూర్ణిమ _ పోరీ పండుగ, చైత్రశుద్ధ పాడ్యమి, 

వైశాఖ పూర్ణిమ- ఇలా పెక్కు. విధాలుగా ఉంది. దీనికి కారణము బుతు 
పరివ ర్హనము. వసంతకాలమున (ప్రకృతిలో నవచై తన్యము మోసులెత్తుటను బట్టి, 
ఈ కాలమే నూతన సంవత్సరారంభమని పూర్వులు అభ్మిపాయపడినారు, 
(కీసుళకం నాల్గవ శతాబ్దములో ఉన్న జ్యోతిర్వేత్త వరాహమిహిరాచార్యుడు 
వసంత విషువత్కాలము వివిధ నక్షత్రములకు చలించి అశ్వినీ నక్షతాదిలో 
సంభవించుట [గహించి, మన (పాచీన దేవమాన దిన [పారంభకాలమైన ఉత్త 
రాయణ పుణ్యకాలాదే వసంత కాలమని వసంత విషవత్కాలం నిర్ణయించి, మాస 
బుతుసామరస్యం సాధించి సంవత్సరాది వసంతకాలంలోనే అని నిర్ణమించినాడు - 
అప్పటినుంచి చై[తమాసమే సంవత్సరాదిగా పరిగణిస్తున్నాము. 


చై[తమాసంలో ఏదో ఒకనాడు ఈ పండుగ రాకూడదా, పాడ్యమినాడే 
ఎందుకు ?= అనే సంశయం కలుగవచ్చు, దీనికి కొంత చర్చ అవసరం. 
పూర్వము పూర్ణిమనుంచి పూర్ణిమకు నెల లెక్కకట్ట ఆచారమూ ఉండినది. 
అమావాస్య నుంచి అమావాస్యకు నెలలెక్కకట్టడమూ ఉండేది. ఈ విషయమును 
నిర్ణయ సింధుకారుడైన కమలాకరభట్టు చాల చర్చించాడు. చం[దగతితో నెం 
లెక్క పెట్టడం సులభం గనుక, అది అనాదిగా వున్నందున, శర్షపకాదితో నెల 
క్క. పెట్టాలని నిర్ణయించాడు. ఇంతేకాక భాస్క రాచార్యుడు సిద్ధాంత గిరోమణి 
అనే (గంథంలో సూర్యుడు చెతమాస పక్సపశ పాడ్యమినాడు లంకానగరండో 
ఉదయించడంవల్ల-అనగా భూమధ్యరేఖ పె ఉండడంవల్ల_ఆనాడే యుగ, దిన, 
మాన, వర్షారంభం అవుతుందని నిర్ణయించాడు. ఇలాటి నిర్ణయమయిన తర్వాత 
హేమాద్రి మొదలయిన వారు “బహ్మ ఈ జగత్తును చై తమాసంలో పక్ష 
పక్షంలో మొదటి దినాన, సూర్యోదయ వేళ సృష్టించినాడు. (గహ నక్షత 
బుతుమాస వర్ష వత్సరాధిపతులను (పవ ర్రింపజేసి వాడు” అని ఆ స్తికులకు 
బోధించినారు; పండుగ చేసుకొనే పద్ధతిని వరి_చినారు 


ఈ ఉగాది పండుగనాడు తెలుగువారు ఉషఃకాలంలోనే మంగళాభ్యంగ 
స్నానం చేసుకొంటారు. సంపన్నులై నవారు కొత్త బట్టలు వట్టురొంటారు ఇండ్ల 
తలవాకిలికి, తక్కిన వాకిళ్లకు మామిడాకుల తోరణాలు పూవుల తోరణాలు 
కడుతారు; ఇంటి భవంతిని ఆరికీ ముగ్గులు పెట్టి మంటపం నిర్మించి ఆ సంవత్సరం 
నూతన పంచాంగాన్ని ఆ సంవత్సరాధిదేవతను షోడళోపచారాలతో పూజిస్తారు, 
పిండివంటలను, ఉగాది పచ్చడిని భగవంతునికి నివేదించి ఆరగిస్తారు, ఉగాది. 


ఉగాది 3 


పచ్చడికి ఉగాది గొజ్జు అని కూడ పేరు. ఇది ఈ దినం చాల ముఖ్యం, 
వేపపూత, మామిడి ముక్కలు, కొ త్తబెల్సం, కొ త్రచింతపండు, పచ్చిమిరపకాయ 
ముక్కలు, ఉప్పు, గసగసాలు మొదలై న వాటిని కలిపి ఈ పచ్చడి సిద్ధపరుస్తారు. 
దీసికి నేయి తిరుగబోత చేయడమూ కద్దు. షడసోపేతమైన ఈ రసాయనము 
సుఖద 8ఖ మిళితమైన మానవుని సంవత్సర జీవితానికి పతీక. సంవత్సరమంతా 
కలుగనున్న సుఖదుఃఖాలను మానవుడు ఆనాడే చవిచూడడం ఆరంభిస్తాడని 
దీని భావం. దీనిలో నేయి కలపడం, మానవుడు సుఖదుఃఖాలకు అంటకుండా 
వుండాలనడానికి సూచన ఇలాంటి రసాయనం సేవించిన తర్వాత, ఇష్టజనంతో 
మృష్టాన్నం భుజిస్తారు. 


భోజనానంతరం మూడు జాముల తర్వాత, స్వగృ్భహంలోనో, [గామ 
దేవాలయంలోనో, [గామం చావడిలోనో, జనమంతా చేరి పంచాంగ శవణం 
చేస్తారు. ఆ సంవత్సరం తమకు జరిగే యోగాలను, కందాయఫలాన్ని, 
ఆయవ్యయాలను, రాజపూజ, రాజావమానాలను పంచాంగంద్వారా తెల సుకొగి, 
తదనుగుణంగా ప్రవర్తించడానికి ఆనాడే సంకల్పించుకొంటారు. కొన్ని ,పాంతా 
లలో ఉగాదినాటి సాయంకాలం ఎడ్డబండిపోటీ జరుపడం ఉంది, ధర్మసింధు, 
నిర్ణయసింధు, భవిష్య పురాణము మయుదలయిన ధర్మశాస్త్ర గంథాలు “సంవత్స 
రారంభ దినం ఉదయం తలంటి పోసుకొని, నూతన సంవత్సరం నామకీ ర్తనం 
చేసి, (పతి ఇంటిమీద ధ్యజాలు పెట్టాలి. వేపాకు తినాలి సంవత్సరాది ఫలం 
వినాలి వసంతనవరాతం [పారంభించాలి. " ఆని శాసించినాయి. ఈనాడు 
ఇందోత్సవం చేయాలని భారతం చెబుతున్నది. రామభక్తులు ఈ సంవత్సరాది 
నుంచే శ్రీరామనవమి ఉత్సవాలు ప్రారంభించి, చైైతపుద్ధ దశమినాడు పట్టాభి 
'షేకంతో ముగిస్తారు వీటిని రామ నవరాత్రోత్సవాలు అంటారు. 


చాంద్రమాన సంవత్సరాది అతి[పాచీనమైనదని మన వురాణాలు, ధర్మ 
శాస్త్రము చెబుతున్నవి. సౌర బార్హస్పత్యమానాలు పాటించేవారూ వేదవిహిత 
కర్మలను ఆచరించడానికి చాంద్రమానమే అనుసరిస్తారు. అగ్ని పూజకులైన 
పార్సీల సంవత్సరాది "నౌరోజ్‌” దాదాపు మన ఉగాది దరిదాపులలో రావడం 
వల్చ కూడ మన చాంద్రమాన సంవత్సరాది ఆతిపాచీన మనడానికి మరొక 
నిదర్శనం. 

సౌరమానమును మన దేశంలో తమిళ, కేరళ, వుగ, పంజాబు, సింధు, 
అస్సాం వాసులు పాటిస్తారు. చాళుక్యుల పరిపాలన కాలంలో తెలుగు నాట 
సౌరమానం వాడుకలో ఉండేది. బార్హస్పత్యమానాన్ని నేడు గుజరాతు, 
రాజస్థానాది (పాంతాలు పాటిస్తాయి. 


శ్రీరామ రం లం 


(శ్రీరామనవమి చె త్రభుద్ధ నవమినాడు ఆచరించబడుతుంది రామక్ళుక్టులు 
మహావిమ్లువు సంపూర్ణావతారాలని మన పురాణేతిహాసాలు ఉద్దోషిస్తున్నాయి 
సీతారామ లక్ష్మణులను మనకు అన్నివిధాల ఆదిర్శ్మప్రాయులుగా మనదేశ (పజ 
లందరూ కొలుస్తున్నారు. పాతివత్యానికి సీతమ్మను, పితృవాక్యపరిపాలనకు 
ఏకపత్నీ వతానికి, సత్యసంధతకు, పరాక్రమానికి (శ్రీరాముని, (భాతృ ప్రీతికి. 
పరదార విముఖతకు లక్ష్మణుని మన దేశవాసులు ఆదర్శంగా స్వీకరిసున్నారు 
వీరి గుణగణాల (పశథంస అయిన రామాయణము మనకు ఆదికావ్యమై భారత 
దేశంలోని అన్ని భాషల సాహిత్యాలను (పభావితంచేసింది. జైన బౌద్ధమత 
[గంథాలలోని రామాయణ కథలు, కావ్యాలు వాల్మీకి రామాయణంతో కొన్ని 
ఘట్టాలలో భేదిస్తున్నా, రామలక్ష్మణ సీతల గుణగణాల వర్ణనంలో భేడించడం 
లేదు. రామాయణగాథ అతిప్రాచీన మనడానికి అమెరికాలోని రెడ్‌ ఇండియను 
జాతిలో ఏడాది కొకమారు సీతారామోత్సవం జరపడం, వారి పాటలలో 
సీతారాముల పాటలుండడం మరొక నిదర్శనం. 


తన శీలసంపదతో మానవజాతికే ఆదర్శ పాయుడై న రాముడు శ్రీరామ 
నవమినాడు అవతరించినట్టు వాల్మీకి రామాయణం తెలుపుతున్నది. “పుత 
కామేష్టి పూర్తి అయిన తర్వాత ఆరు బుతువులు నడిచాయి. పిదప, పన్నెండో 
నెల అయిన చైత్రమాసంలో నవమి తిథినాడు, పునర్వసు నక్షతంలో, కటక 
లగ్నంలో గురు చందులుండగా, ఐదు [గహాలు ఉచ్చస్థానంలో ఉండగా, 
కౌసల్యాదేవి రామచందుని |పసవించింది” అని వాల్మీకి తెలిపినాడు. 


రామనవమినాడు ఉపవాసంచేసి, పూజా పురస్కారాలు జరిపి, రాతి 
జాగరణ చేయవలెనని [వ్రత గంథాలు తెలుపుతున్నాయి. రామనవమినాడు 


శ్రీరామ నవమి ర్‌ 


ఉపవాస జాగరాలు చేసి, దశమినాడు భక్తితో రాముని పూజించి, రామ 
భక్తులకు దానం చేయాలని, ఆన్ని |వతాలలోను రామనవమి వతం ఉత్తమోత్తమం 
గనుక దీనిని విడువరాదని ధర్మశాస్త్ర[వతగంథాలు తెలిపాయి. 


చైతశుద్ధ పాడ్యమి నుండి రామనవరా తోత్సవాలు జరుపుతారు. ఈ 
తొమ్మిది దినాలు పగలు వాల్మీకి రామాయణము, రాత్రి రామకథా కాల త్నేపాలు 
జరుపుతారు. నవమినాఢు రామజనన ఘట్టం చదివి పూజలు చేస్తారు. పానకము, 
పణ్యారము (వడపప్పు) ఆరగింపు పెట్టి, ఆతిథుఐకు (పసాదంగా పంచుతారు. 
దశమినాడు రామపట్టాభి షేకఘట్టము చదివి పట్టాభి షేకోత్సవం చేస్తారు, సీతా 
రామ కల్యాణము జరుపుతారు. ఈ కళ్యాణము భృద్నాది మొదలైన దేవాలయా 
లలో నవమినాడు మహావై భవంగా జరుపుతారు కొన్ని |పాంతాలలో వసంత 
నవర్శాతోత్సవం అనే పేర దేవీ నవరాతోత్సవం జరిపి దేవీపూజ చేయడమూ 
ఉంది. కొందరు రామ రామ ఆని రామకోటి [పారంభించి దానిని మరుసటి 
సంవత్సరం రామనవమికి ముగించి పూజాదులు సంతర్పణలు జరుపుతారు 


మన దేశాన్ని అనాది కాలం నుంచి ఒక్కటిగా చెస్తున్నడి రాముడు, 
అతని చరిత, రామకథను ఆ బాలవృద్ధము అందరూ ఎంతో కొంత తెలుసుకొని 
వుంటారు. దేశాన్ని ఏకం చేసిన రామకథ కాశ్వతంగా వుంటుందని మన దేశ 
వాసుల విశ్వాసం కనుకనే భారత జాతిపిత అయిన గాంధీజీ స్వరాజ్యం సాధి=చిన 
తర్వాత రామరాజ్యం స్థాపించాలని ఉపదేశించాడు. రామరాజ్యమం టే- గాంధీజీ 
ఆశయం- అందరికీ జీవితావసరాల సౌకర్యాలు కలిగించడం, అందరి అభివృద్ధికీ 
అవకాశాలు కల్పించడం, సత్యధర్మనిష్టతో, _పజలు, పాలకులు [పవ ర్తించడ మూ 
నస మనం [గహించవచ్చు 


హనువు జయంతి 


హనుమంతుడు స్వామిభ క్రికిని, కార్యసాధనకును పెట్టినది పేరు. ఇతడు 
లంకాదహనము చేసి, సీతావృత్తాంతము తెచ్చినందున “చూచి రమ్మంటే కాల్చి 
వచ్చాడు" అని కార్యసాధకులను [పళంసించే సామెత ఏర్పడింది. హనుమంతుని 
జయంతి చై తశుద్ధ పౌర్ణమినాడు జరుపుతారు. కొందరు శ్రీరామనవమితోపాటు 
హనుమజ్జయంతిని జరుపడం కూడ కద్దు. 


హనుమంతుడు కేసరి అనే వానరరాజుకు అంజనాదేవి అనే వానరకాంతకు 
పుట్టినవాడు. ఇతని జననం విషయంలో ఒక విచి తగాథ ఉంది. అంజనాదేఏ 
పూర్వజన్మలో పుంజిక అనే అప్పరస, కాపవళాన మరుజన్మలో వానర న్ర్రీ 
అయింద. అమె ఓకనాడు వనంలో విహరిస్తుండగా గాలికి పెట తొలగి. 
పాలిండ్లు బైటపడినవి. వాయుదేవుడు వాటిని చూచి మోహావేళంతో అమెను 
కౌగిలించుకోగా, ఆంజనేయుడు జన్మించాడు. 

ఆంజనేయుడు ఇంకను బాలుడుగా ఉండగా ఆంజనాదేవి ఒకనాడు 
ఉదయం పండ్లు తేవడానికి అడవికి పోయింది, ఆకలిగొన్న ఆంజపసేయుడు 
మంకెన పూవువలె ఎట్టగా ఉన్న సూర్యబింబాన్ని మింగడానికి ఆవె పు ఎగిరాడట: 
సూర్యుని మింగడానికి అప్పుడే వస్తున్న రాహువు అతనిని చూచి భయపడి 
వెనుకకు మళ్ళీ. ఇందదునికి ఈ సంగతి చెప్పాడు. ఇం|దుడు ఐరావతం ఎక్కి 
వచ్చినాడు. ఆంజనేయుడు ఐరావతాన్ని చూచి ఇదేదో కొత్త పండనుకొని దానిని 
మింగబోయినాడు. ఇం దుడు వజంతో హనుమంతుని కొట్టినాడు. హనుమంతుడు 
ఆ దెబ్బకు |పాణాలు వదలి, ఒక కొండపై పడగా, ఆతని ఎడమ దవడ (హనువు) 
పగిలింది. దీని వలననే అతనికి హనుమంతుడు. గాయపడిన దవడ గలవాడు_ 
అని పేరు వచ్చింది. వాయుదేవుడు తన కుమారునికి కలిగిన విపత్తునకు కోపించి 
అతనిని ఎత్తుకొని ఓక కొండగుహలో దూరినాడు. (ప్రపంచమంతా |ప్రాణంలేక 
స్తంభించి పోయింది. దేవతలు [బ్రహ్మతో మొర పెట్టినారు. అతడు తన దివ్య 
దృష్టితో సంగతి [గపిొంచి, దేవతలు వెంటరాగా వాయువున్న గుహకుపోయి, 
హనుమంతుని |బతీకించి, అతనికి చిరంజీవి అయ్యేటట్టు వరమిచ్చినాడు, 

ఇం|దుడు ఒక పద్మ మాలను బహూకరించినాడు; ఆది ఎప్పుడూ వాడనిది. 
ఈళ్వరుడు “"అవధ్యుడివి కమ్ము!” అని వరమిచ్చినాడు, వాయుదేవుడు 
(పసన్న మైనాడు; (పపంచం మరల ఊపిరి తీసుకొంది. 

హనుమంతుడు పెద్దవాడైన తర్వాత బలగర్వంతోను, వరగర్వంతోను 
ఆగడాలు చేస్తూ, మునులను హింసించసాగినాడు. మునులు అతడు అవధ్యుడు 
గనుక, “నీకు నీ బలము తెలి నుకపోవుగాక! నిన్ను పొగడితేగాని, నీ బలం 
పెరగకుండా ఉండనీ!" అని శాపమిచ్చారు, దానితో అతని ఆగడాలు తగ్గినవి. 
హనునుంతుడు సూర్యునివద్ద విద్యాభ్యాసం చేసినాడట, తర్వాత సు గీవునికి 
మితుడై మంతి అయినాడు. రాముని కార్యం సాధించి వాడు.* 


హనుమజ్జయంతి ద్వైత పంపదాయంవారికి ముఖ్యమయిన వండుగ. 

వారు హనుమంతుని “'ముఖ్య[వహాణదేవుడ'ని అంటారు. హనుమదుపాసకులు గూడ 
ఈ పండుగను గొప్పగా చేస్తారు హనుమంతుని దేవాలయాలలో ఉత్సవాలు, 
రఖోత్సవాలు జరుగుతాయి. సుందరకాండ పారాయణం జరుపడం, శాంతి 
మొవలయినవి జరుపుతారు. రామునితో పాటు రామకార్యాన్ని చి త్తశద్ధితో చేసిన 
హనుమంతుడు మనకు ఆదర్శపురుషుడుగ దేవతగా అయినాడు. 

“మనోజవం మారుత తుల్య వేగం 

జిలేందియం బుద్ధిమతాం వరిష్టమ్‌, 

వాతాత్మజం వానర యూధ ముఖ్యం 

శ్రీ రామ దూతం శిరసా నమామి.” 


crs అపర ప్రభ Err rrr 


* హనుమంతుడు వానరశాతిలో విదాాంసుడుగా కనబడుకున్నాడు,. 
ఇతడు వ్యాకరణమునందు దిట్టయట. ్రీరాముడతని వాగ్ల్వైఖరిని మెచ్చు 
కొన్నట్లు శ్రీమదామాయణములో కలదు. 

నూనం వ్యాకరణం కృత్స్నమ్‌ అనేన బహుధాశుతమ్‌ 
బహు పలపతానేన నకించి దపళద్దితమ్‌ 


(శ్రీమబామాయణం, కిష్కి౦ధాకాండ, 


అక్షయం తృతీయ 


అక్షయతృతీయ పండుగ వైశాఖ శుద్ద తృతీయ నాడు జరుపుతారు. 
ఈ తిథినాడు కృతయుగం ఆరంభమయినదని వివ పురాణాదులు తెలుపు 
తున్నాయి. 
“వె శాఖమాసస్య చయా తృతీయా 
నవమ్యసౌ కార్తిక శుక్షపశ్నే, 
నభస్యమాసన్య తమి[సపష్నే, 
త్రయోదశీ పంచదశీ చ మామే. 
వై శాఖకుద్ధ తదియనాడు కృత యుగాది, కా శ్రీకశుద్ధ నవమినాడు |తేతాయుగాది, 
భాదపద బహుళ త్రయోదశినాడు ద్వాపరయుగాది, మాఘపూర్ణిమనాడు 
కలియుగాది సంభవించాయి" అని విష్ణుపురాణం చెబుతున్నది. ఈ తదియనాడు 
రోహిణీనక్ష తం వస్తే మరింత (శేష్టమట. 


ఈ వై శాఖశుద్ధ తదియ కృతయుగాది గనుక ఉదయమే స్నానంచేసి, 
జపతపాలు చేసి, ఉదకఘటం, [గీష్మబుతువులో పండేపంటలను, దధ్యోదనం 
దానం చేస్తారు. కొన్ని [పాంతాలలో కృష్ణునికి, గౌరికి డోలోత్సవం చేస్తారు. 
ఈ ఉత్సవాన్ని కన్యలు, ముత్తెదువులు జరిపి, పండ్లు, మిఠాయిలు, నానవేసిన 
సెనగపప్పు వాయనాలిస్తారు. |వ్రతమాచరించేవారు ఈనాడు ఉప్పునుమాని, 
చక్కెర కలిపిన పేలపిండి పుచ్చుకుంటారు. కొందరు ఉపవాసం చేస్తారు. 


బదరీనారాయణ మందిర ద్వారం ఈనాడు తెరుస్తారు. అంతనరకు 
మంచు పేరుకొని వుంటుంది. ఈనాటికి కరుగుతుంది. హృషీకేశంలో 
యా|త్రికులు భరత మందిరంలో 108 సార్లు (పదక్షిణం' చేస్తారు. ఈనాడు చేసే 
పుణ్యకార్యాల ఫలం అక్షయంగా వుంటుంది గనుక దీనికి ఆక్షయతృతీయ అని 
పేరు వచ్చినదని భారతంలో ధర్మరాజుకు కృష్ణుడు చెప్పాడట. 


ఈ పండుగ బుతువుకు సంబంధించిందనడం స్పష్టం. ఇది యుగాది 
అనడంవల్ట, రోహిణీ నక్షత్రంతో కలిస్తే ప్రళ స్తమనడాన్ని బట్టి, ఇది మనకు 

ఒకానొకప్పుడు సంవత్సరాదిగా ఉండి వుంటుందని మనం భావించవచ్చు. 
మంచు పేరుకొన్న |పాంతాలలో మంచు కరిగి వసంతం అక్షయం కావడంవళల్ణ 
దీనికి ఈ పేరు వచ్చి వుంటుంది. 


పరశురావు జయంతి 


పరశరామ జయంతి వై శాఖశుద్ధ తదియనాడు చేస్తారు. పరశురాముడు 
విష్ణువు దశావతారాలలో ఒకడు, ఇతడు వై కాఖ శుద్ధ తృతీయనాడు పునర్వసు 
నక్షతంలో రాతి, మిథున లగ్నంలో ఆరు [(గహాలు ఉచృస్టానంలో ఉండగా, 
రేణుకా గర్భం నుంచి అవతరించాడని స్కంద పురాణము తెలుపుతున్నది. 

పరశురాముని తండి జమదగ్ని మహాకోపిష్టుడు.* ఆతనికి పరశురాముని 
తల్చి రేణుకవై అనుమానంకలిగి ఆమెను నరికివేయుమని పరపరాముి 
ఆజ్ఞాపించాడు. అతడు అలాగే తండి ఆజ్ఞ నిర్వర్తించాడు. తండ్రి కుమారుని 
పితృభక్రికి మెచ్చి, వరం కోరమన్నాడు. పరశురాముడు తల్లిని (బతికించమని 
వరం కోరాడు. తండ్రి వరం ఆను[గహించాడు. ఒకనాడు కార్త వీర్యార్డునుడనే 
రాజు జమదగ్ని ఆశ్రమానికి వచ్చి, జమదగ్నికి సకలార్థాలు ఇచ్చే కామధేనువును 
బలాత్కారంగా తోలించుకొని సోయాడు. ఆ సమయంలో పరశురాముడు 
ఆశమంలో లేడు. అతడు తిరిగి రాగానే సంగతి తెలిసింది, అతనికి కోపం 
వచ్చింది. కార్తవీర్యార్టునుని నగరుకుపోయి, అతనితో పోరాడి, చంపి, తన 
కామధేనువును ఆశ్రమానికి తోలుకొని వస్తాడు కాని, కా ర్తవీర్యార్డునుని పుత్రులు 
పగబట్టి పరశురాముడు ఆశ్రమంలో లేని సమయంలో వచ్చి జమదగ్నిని తల 
నరికి చంపివేస్తారు. పరశురాముడు రాగానే అతని తల్లి రేణుక దుఃఖంతో 


* జమదగ్ని పరమ శాంత స్వభావుడని మహాభారతంలో చెప్పబడింది. 
సక్తుషస్టుని కథలో వచ్చు ముంగిస పూర్వజన్మమునందు జమదగ్నియని చెప్ప 
బడింది. పితృదేవతలకోసం అతడు కారము తెచ్చి ఒకచోట పెట్టగా ఎవరో 
దానిని బోరదోసిరి. సహనశీలుడైన జమదగ్ని దానికిని కోపింపలేదట. అంతట 
పితృదేవతలు ముంగివి కమ్మని ఆతని శ పించిరట. 

“నాయనా నీ తండి లేడు” అని ఇరవయ్యుక్క మారు ఆనిందట. దాని మీదట 
పరశురాముడు కా ర్త ఏర్యార్టునుని పుత్రులను చంపి, కోపం చల్చారక ఇరవయ్యొక్క 
మార్చు భూమండలమింతా తిరిగి క్షత్రియులను చంపివేసి, భూమిని క్షతియులు 
లేకుండ చేసినాడు. మరల ఆశ్రమానికి వచ్చి, తండి తలను మొండెంతో 
కలిపి, యజ్ఞం చేసి తండిని బతికించుకొన్నాడు. ఆ యజ్ఞంలో భూమినంతా 
కశ్యపునికి దానమిన్ని, తపస్సు చేయడానికి మహేం|దగిరికి పోయినాడు. 
తర్వాత దశరథ రామునితోను, అంబ వివాహసందర్భంలో ఖీష్మునితోను 
ఓడిపోతాడు. కశ్యపుడు ఆతనిని వెడలగొడుతాడు. అప్పుడు అతడు కైవర్త 
దేశానికి వెళ్ళి, కొందరు కై వర్తులను జందెంవేసి [(బాహ్మణులనుగా మార్చినాడని 
స్కాందపురాణం సహ్మాది ఖండంలో చెప్పబడింది. ఈ కారణం వల్లనే కాబోలు 
కొన్ని జాతులవారికి రేణుకాదేవి ఇల వేల్చయినట్టు తోస్తుంది. 

పరశురామావతారం ఆంతర్యం (బాహ్మణ శ తియుల మధ్య తాము 
గొప్ప అందే తాము గొప్ప అన్న స్పర్థేనని తోస్తుంది. క్షత్రియులు బాహు 
బలంతో గర్వపడగా, అకృత్యాలు చేయగా, పరశురాముడు అవతరించినట్లు 
పురాణాలు చెబుతున్నాయి. కనుక అ(కమపాలకుల పై తిరుగుబాటని భావించవచ్చు. 

పరశురామ జయంతినాడు ఉపవాసం చేసి, పరశురాముణ్ని షోడళోప 
చారాలతో పూజించి, 

“జగదగ్నిసుత శ్రీమన్‌ 
క్ష్యత్రియాంతకర పభోః 
గృహాణార్హ్యం మయాదత్తం 
కృపయా పర మేశ్వర:” 

అని అర్హ్య[పదానం చేయాలని (వ్రత [గంథాలు తెలుపుతున్నాయి. 


నరసింహ జయాంత్రి 


నరసింహావతారము మహావిష్ణువు నాల్గవ అవతారం. వైశాఖపద్ధ చతుర్దశి 
నాడు సాయంకాలం సంధ్యాసమయంలో నరసింహుడు హిరణ్యకళిపు వధార్థం 
ఆతని ఆస్థానంలోని ఒక స్తంభం నుంచి ఆవిర్భవించినట్టు పురాణాలు తెలుపు 
తున్నవి. కనుక ఈనాడు నరసింహ జయంతి జరుపుతారు. నరసింహావతారకథ, 


(పహ్హాదకథ మనకు ఆందరికీ చిరపరిచితమైనవే. 


నరసింహ భక్తులు వై శాఖకుద్ధ (తయోదశిర్యాత్రి, చతుర్షశినాడు ఉపవాసం ' 


చేసి చతుర్దశినాడు [పదోషకాలంలో ఇండ్ల భవంతుఅలోని స్తంభాలను అలంకరించి, 
నరసింహ విగహం పూజిస్తారు. ఈ స్తంభాలను తిరుమణి తిరుచూర్ణమ లతో 
అలంకరించుట (శ్రీ వైష్ణవ సం[పదాయం. ఆ రాతి జాగరణంచేసి, మరుసటిదినం 
పారణ చేస్తారు. వైశాఖమాసంలో ఎండలు ఉంటాయి గనుక నరసింహానికి 
వడపప్పు. పానకం నై వేద్యం పెడుతారు, అందరికీ పంచిపెడుతారు, విసన 
క[రలు దానమిస్తారు. 

మన రాష్ట్రంలో నరసింహక్నే|తాలు చాల ఉన్నవి, వాటిలో అహోబలము, 
వేదాద్రి, సింహాచలము, కదిరి, అంతర్వేది ముఖ్యమైనవి, ఈ శ్నే|తాలలో 
నరసింహ జయంతినాడు గొప్ప ఉత్సవాలు జరుగుతాయి. 


మానవుడు ఎన్ని శ క్రి యుక్తులు కలవాడైనా దైవ బలమే గొప్పది, 
దైవబలము, దై వసంకల్పము మానవుని యుక్రికిని, ఊహకును మించినవి అనే 
భావం అలవరచడానికే నరసింహ జయంతి ఉద్దేశింపబడినట్టు తోస్తుంది. దీనికి 
హిరణ్యకశిపుడు కోరినవరాలు, వారి ఇంట్లోనే అతని ప్యుతుడే శ|తువు కావడం, 
విచితపద్ధతిలో అతని మరణం మొదలయినవి నిదర్శనాలు, అంతేకాక డాక్టర్‌ 
హాల్డేన్‌, హెచ్‌, జి వేల్స్‌, తదితర జీవళాస్త్రజ్జులు అన్నట్టు మానవ జాతి 
వికాసంలో, మానవుడు ఆటవికస్థితినుంచి మానవత్వంవై పు పరిణమించేవళలో 
ఒక ఘట్టంగాను నరసింహావతారం మనకు జ్ఞానం కలిగిస్తుంది. మన అవతారా 
లన్నీ మానవజాతి పరిణామగాథలేనని తరచిచూడగా తెలుస్తుంది; ఇవి నవీన 
జీవశాస్త్ర సిద్ధాంతాలకు విరుద్ధమైనవేమీ కావని పరిశోధకుల భావం. 


—(:0:)— 


ఏరువాక పున్నవ 


ఏరువాక పున్నమ పండుగ జ్యేష్టశుద్ధ పౌర్ణమినాడు జరుపుతారు. ఇది 
పూర్తిగా కృషీవలుల పండుగ, ఏరువాక అంటే, దుక్కి [పారంభం. ఈ 
పున్నమనాడు కర్షకులు ఉదయమే ఎడ్డను కడిగి, వాటి కొమ్ములకు రంగులు 
పూసి, గజ్జెలు గంటల పభైడలతో అలంకరిస్తారు. పిదప ఎడ్డను కవే గాటిని, 
పపవుల కొట్టాన్ని కడిగి శుభంచేసి ధూపదీపాలతో పూజించి ఎడ్డకు పొంగలి 
పెడుతారు, సాయంకాలం నాగళ్ళు, గ''రు౨ను ఎర్రమట్టి పపైలతోను, రంగు 
పర్జెలతోను అలంకరించి, భుజాలపై పెట్టుకొని, ఎడ్లను మంగళ వావ్యా౨తో 
ఊరేగింపుగా తమ పొలాలకు వెళ్ళి, నాగళ్ళను పూజించి దుక్కి [పారంభిస్తాను. 
ఊరివాకిట గోగునారతో చేసిన తోరణం కట్టి, దానిని చేరుకోలలతో కొట్టి ఎవరికి 
దొరికిన పీచును వారు తీసుకొనిపోవడం ఆచారం. దీనివల్హ తమ పశువులకు 
మేలు కలుగుతుందని కర్షకుల నమ్మకం, 

దేశమంతటా జరిగే ఈ వ్యవసాయ |ప్రారంభపూజను (వత |గంథకారులు 
గాని, ధర్మశాస్త్ర (గంథకారులు గాని తెలుపకపోవడం విచితంగాన వుంది 
కొని, హేమాద్రి ఈనాడు వటసావిత్మీవతం, వృషోత్సర్జన్నవతం, ప్యుతకామ 
(వతం తెలిపిన డు. ఇది సస్యారంభానికి సూచన కావచ్చును. 

కొని, ఈ పండుగ వేదకాలం నుంచి ఉన్నట్టు తెలుస్తున్నది. కృషీవలులు 
వర్ష ర్తువు ఆరంభం కాగానే, దుక్కి (ప్రారంభించి కేతపాలుని సంబోధించే 
మంగతాలు బుగ్వేదంలో ఉన్నవి. విష్ణుపురాణము దీనిని 'సీతాయజ్ఞం అని 
పేర్కొన్నది. పాళీపాక్ళత సాహిత్యంలో దీనిని “వవ్పమంగల దివస”- 
బీజావాపన మంగళదివసం- అన్నారు. శుద్దోదన మహారాజు ఆనాడు కర్షకులకు 
బంగారురంగు నాగలిని అందజే సేవాడని మహాయాన బౌద్ధుల పవి త గంథమగు 
లలితవి స్త్రరంలో వర్ణన ఉన్నది. ఈ పండుగ గొప్పగా జరిగేదని, రాజధాని 
అయిన కపిలవస్తులోను మహావై భవంతో జరిగేదని చీనాభాషలోని బౌద్ధ గంథాలు 
తెలుపుతున్న వి. (పాకృత ముక్తక సంకలనమైన గాధా సప్తశతి దీనిని 'వాహణ 
పుణ్ణావహ మంగళం” “కర్షణ పుణ్యాహ మంగళం అని” వర్ణించింది. దీనికి తర్వాత 

వైదిక ము[ద పడింది. మీమాంసకులు దీనిని “ఉదృవషభయజ్ఞః" అన్నారు. 
ఇది జ్యేష్టపూర్ణిమనాడు జరుగుతుందని, ఎడ్డను పూజించి పరుగెత్తిస్తారని 
అన్నారు. వర్షాకాలంలో దుక్కి సాగడాన్ని కృష్ణదేవరాయలు చక్కగా 
వర్ణించినాడు. 


—i(0):— 


వుం పెద్దుల అమావాస్య 


ఇది ద్యేష్టబహుళ అమావాస్యనాడు జరుపబడుతుంది. ఇది పూర్తిగా 
కృష్షీవలుల పండుగ, ఏరువాకతో ఆరంభమయిన దుక్కిని, ఆషాఢమాసం 
ప్రారంభంలో తీవం చేయడానికి సూచనగా ఇది, తెలంగాణా [పాంతంలో 
జరుపబడుతుంది, విశేషంగా. నెలల పరిగణన ఒకానొకప్పుడు అమావాస్యతో 
ఉండేదనడానికి కూడ ఇది ఉపంక్షణం. ఆషాఢమాసం [పారంభమవుతుంద నగా 
ఈ పండుగ చేయడం ఇందోత్సవంలో భాగమనీ కొందరన్నారు. 


ఈనాడు కర్షకులు, ఇతరులు పుద్దమన్ను తెచ్చి, స్నానాదుల తర్వాత 
శుచిగా, ఆ మంటితో ఎడ్డజతను- కాడి గట్టిన ఎడ్డ జతనుం-చేసి పూజాగ్భృహంలో 
కాని, భవంతి పడుసాలలో గాని ముగ్గులు తీర్చ పీటపై పెట్టి, పూజ చేస్తారు. 
చక్కెర పొంగలిని నై వేద్యం పెడుతారు; ౮కహోతె సాధారణంగా పరమాన్నం 
నె వేద్యం పెడుతారు. పసులకొట్టం శుభ చేసి, ఎడ్డకు సొంగలినో, పర 
మాన్నాన్నో తినిపిస్తారు. సాయంకాలం ఎడ్లను అలంకరించి పరుగె త్రించడం 
వంటి వినోదాలేమీ ఉండవు. 


—( రా 


నాగపూజ మనదేశంలో ఆతి పాదీక కాలం నుంచి ఉంది. ఈ పూజకు 
చిహ్నమే నాగపంచమి, లేక నాగసుందవితి పండు*లు. ఇంతేకాక ఈ పండగ 
సంవత్సరంలో పెక్కుసార్లు జరుపబడుతున్నట్టు (పక గంథాలహ్యూ తెలుస్తున్న ది. 
కాని, మన తెలుగునాట (గావణవద్ధ పంచమినాడు, కా ర్రికళుద్ద చవితినాడు 
జరుపుతారు. మొవట దానికి నాగపంచమి అ], రెండవదానికి నాగులచవితి 
అని పేరు. 

యా 

నాగపంచమివాడు [ప్రజలు శికస్స్నానం వేస్‌ సర్ప విగహాంకు పాలు” 


కొబ్బెర, అన్నం, పేలాలు, పరమాన్నం నైవేద్యం పెడుతారు తర్వాత పుట్టల 


వద్దకు పోయి, పత్తితో చేసిన. దారము వడుకక చేసిన - వస్తాగిలకు, యజ్ఞోప 
వీశ్రాలను పుట్టపై అలంకరించి, పుట్టను పూజించి, పులో పాలుపోసి, పదక్షిణ 
నమస్కారాలు చేస్తారు. [ప్రత్మిగామంలోను వేపచెట్టు మొదట్లోనో అశ్వత్థ వృక్షం 
మొదట్లోనో స్థాపించి" నాగ విగహాలకు ఈనాడు పూజ జరుగుతుంది. బాల 
బాలికలు ఎండు కొబ్బెర గిన్నెలను చిత విచి తంగా అల:కరి?చి, నాటి మధ్యన 
బెజ్జంవేసి రెండు దారాలు కట్టి, తిప్పడం కొన్ని (ప్రాంతాలలో ఉంది. నాయంకాలం 
తోటలకో, ఊరి బయటి అడపులక్‌ వెళ్ళి, చెట్ల కొమ్మలరు తాక్ళు వేలాడగట్టి 


ఉయ్యాల లూగుతారు త్రీ పురుషులు అరమరలు లేక ఆక్మీయతతో [పవ ర్తిస్తారు. 


నాగపంచమిని గురించి పురాభకిహానాంలో ఎర్నో కథలున్నాయి 
వాటిని పరిశీలించగా, పాముల భయం పూర్వులకు ఎంత (పబలంగా ఉండేదో 
స్పష్టమవుతుంది. గ్రావణ మాసంలో వర్షాలవల్ల పుట్టల నుంచి బొరియల నుంచి 
పాములు వెలుపలికి వచ్చి, బాధిస్తాయి. కనుకనే ఈ నాగపూజ వర్షాకాలంలో 
(పాధాన్యానికి వచ్చివుంటుంది. 


పాములు పంటలను అభివృద్ధి పరుస్తాయని, పు!త సంతానం కలిగిస్తా 
యని, (ప్రపంచమంతటా (ప్రజలు భావించేవారని వివిధ మానవజాతి చరితలవల్ణ 
తెలుస్తున్నది. నీళ్ల భూమిలో నుండడంవల్ల పాములు ఆగహిస్తే నీటిని పెకి 
ఉబుకకుండ చేయగలవనే నమ్మకము పూర్వం వ్యాపించి ఉండేది. కనుక పాములు 

ప-ఓలకు అధిదేవతలని నమ్మే వారు. పంటల దేవత సంతానమును కలిగించ 
గలదనే విశ్వాసం క మంగా [పబలింది. మొహోంజోదారో శిథిలాలలో దొరికిన 
నాగచి తాలున్న ముదికలను బట్టి కూడ ఈ నమ్మకం ఆతి [పాచీనమని 
భావించవచ్చును. ఈ నమ్మకము మన దేశంలో వైదికాచారంగాను |క్రమంగా 
పరిణమి చింది. మన శ్రౌత గృహ్మసూ త్రాలలో నాగబలి విధించబడింది [శావణ 
పూర్ణిమ మొనలు మార్గశిక మాసువకకు పతిదినం సాయంకాలం నేతితో తడిపిన 


౧ 
పేలపిండి పాములకు బరి వ్‌ ప్రవలెససి రః విధి, 


వ 


ఈ నాగపూజ సకృపూజ కాక, నాగులు జాతీయ చిహ్నంగా గల (పాచీన 
అనార్య వొతీవారనీ, వారి ఆచారాలు, వారికి, గిరుడజూతికీ కలిగిన వై రాలు, 
విజయాలు ఈ పండుగగా పరిఇమించినవసి కొందరు పరిశోధకులన్నారు. 
నాగజాతివారికి ఆ స్తీషని (ప్రయత్నంతో అవయం కలిగిన తర్వాత, వాముల 
భయమూ, వర్షాకాలంలో పాలు పేలాలు, వటి లఘ్వాహారం సెవించాలనే 
వైద్యక[గంథాల ఉసదేశాలు కలిసి ఈ పండుగగా నిలిచివోయినట్టు మనం 
ఉహించ వచ్చు. 

కారణాలు ఏమయినా, ఈ పండుగ నేడు దేశమంతటా మహోత్సాహంతో 
జరుగుతుంది. వంగదేశంతోను, మధ్యరధారతంలోను సర్బరాజ్ఞి మననాదేవి 
పూజలు జరుగుతాయి. రాజస్థానంలో పురాణ యుగపు పీపా, తేశాజీ మున్నగు 

« 


నాగ రాజుల సంస్మరణజరుగుతుంది. దక్షిణభారతంలో నాగ ప్రతిష్టలు జరుగుతాయి, 


నాగపంచమిని వేష్టప సం|పదాయానుమాయు లు గరుడ పంచమి 
అంటారు ఇది గరువపురాణంలో పేర్కొనబడింది. 
మున రాష్ట్ర. లో కొన్ని [వాంతాలలో, ముఖ్యంగా సముద తరాం ధ 
(ప్రాంతంలో, నాగుల చవితిగా ఈ పండుగ కార్తీక శుద్ధచవితినాడు చేస్తారు. 
ఈ పండుగ కూర్మ పురాణంలో ఉదాహరించబడింద్‌. శ్రీ రాథుడు కాశీ లండంలో 
“చలి ప్రవేశించు నాగుల చవితినాడు 
మెజయు వేసవి రథస పమి దివసమున 
అచ్చసీతు ప్రవేశించు పెచ్చు పెరిగి 
మార్గశిర పౌషమాసాల మధ్యవేళ”. 

ఆని చెప్పడాన్ని బట్టీ నాగులచవితి శ్రీనాథుని కాలానికి ముందునుంచే తెలుగు 
దేశంలో కొన్నిచోట్ట కార్తికశుద్ధ చవితినాడు చేసే ఆచారం ఉన్నట్టు స్పష్ట 
మవుతుంది. 

తక్కిన నాగపూజలు కూడ [వత గంథాలలో చాల ఉన్నాయి. చెతపద్ద్ధ 
పంచమి, వై కాఖజద్ధ చవితి, (శ్రావణ పూర్ణిమ నాగబలి, భాద పదశుద్ధ సంచమి 
నాడు నాగ దష్టోద్ధరణ పంచమి, మార్గశరశుద్ధ పంచమినాడు నాగపూజ, 
(శావణశుద్ధ పంచమినాడు అనంతపంచమి, ఇట్టా నాగపూడొ దినాలు చాల 
ఉంగగాన్ని బట్టి నాగ విగహాల నిర్మాణం గురించి పురాణాలలో చెప్పిన 
లక్షణాలు, శిల్పాలు బట్టి- వెభాగం ఆయుధాలు ధరించిన మానవరూపం, కింది 
భాగం సర్పరూపం- పాముల భయం, బుతువుల (ప్రభావం, నాగజాలివారీ 
ఆచారాలు, వారి పరాజయానంతరం సమ్మేళనం మొదలయినవన్నీ మేళవించిన 
ఈ పండుగ అని స్పష్టమవుతున్నది. 

mn 


(శావణ పూర్ణిమ-రాఖిపూర్ణివు 


బుతువులను అనుసరించి [పతి పనిని [పారంభించే మన పూర్వులు 
విద్యారంభానికీ ఒక కాలం నిర్ణయించుకొన్నారు. ఆ విద్యారంభ కాలమే (శావణ 
పూర్ణిమ. ఈనాడు ద్విజులు అధ్యాయోపాకర్మ జరిపేవారు. ఇదే ఉపాకర్మ ఆసి 
వ్యవహారం పొందింది. అధ్యాయోపాకర్మ అంటే వేదాధ్యయన (ప్రారంభం; 
వేదం కొత్తగా అధ్యయనం చేయడ మేకాక, జ్ఞాపకం ఉంచుకోడానికి ఆవృ శ్రి 
చేయడం, వల్లెవేయడానికి కూడా ఈదినం నిర్ణయించుకొన్నారు. 


ఈ వేదో క్తకర్మ . ద్విజులందరికీ సమానమైనా, నేడు (బాహ్మణులు 
మాతమే అనుసరిస్తున్నారు. వారు ఈ పూర్ణిమనాడు ఉదయమే లేచి నిత్యకర్మ 
తర్వాత “ఇంతవరకు నేను చేసిన లోపాలు కామ్మకోధాలవల్ల చేసినాను; కామమే 
చేయించింది; నేను కర్తను కాను” అని అర్థమిచ్చే “కామోకార్షీత్‌ ” మంతం 
108 సార్లు జపిస్తారు. ఇది ఆత్మ పరిశీలన చేసుకొనే మంతం. మధ్యాహ్నం 
అందరూ కలిసి నదికో, చెరువుకో వెళ్ళి స్నానాదులు మళ్ళీ చేసి, కొత్త యజ్ఞోప 
ఏతం, మౌంజి, అజినం ధరించి, కాండబుషి తర్పణం. మూలబుషులను 

స్మరిస్తూ తర్పణం_ చేస్తారు: తర్వాత వేదాధ్యయనాన్ని |పారంభించినందుకు 
చిహ్నంగా (పతివేదం ఆద్యంత మం|తాలు, (పతి ఉపనిషత్తు ఆద్యంత వాక్యాలు 
పఠిస్తారు. ఇంటికి వచ్చి అధ్యయన హోమం చేస్తారు. మరుసటిదినం ఉపాకర్మాంగ 
భూతంగా 1008 మార్లు గాయ|తీజపం చేస్తారు, కొందరు గాయత్రీ హోమమూ 
చేస్తారు కర్మకాండ అంతా సంగహమైన ఉపనయనమని అనవచ్చు. 


విద్యారంభకాలమూ, వేద పునశ్చరణకాలమూ ఇదే అనడానికి కారణమేమి 
అని (ప్రక్ని ంచవచ్చు. వర్షబుతువు నుంచి చాతుర్మాస్య వతం ఆరంభమవుతుంది. 
వానల వలన ఎక్కడికీ పోవడానికి అవకాశం ఉండదు. ఏరువాక సాగి మళ్ళలో 
మొలకలు తలఎత్తుతుంటాయి. తీరిక ఉంటుంది. కనుకనే గృహ్యసూ|త్రకారులు 
“ఓషధీనాం |ప్రాదుర్భావే”- ఓషధులు మొలకెత్తిన తర్వాత, శ్రవణ నక్షత 
యుక్త |కావణ పూర్ణిమనాడు గాని, హస్తా నక్షతం గల దినంలోగాని వేదాధ్య 
యనం చేయాలి. అని ధర్మశాస్త్ర కారులు అన్నారు. కనుక హస్తా నక్షతం 
మరుసటి చవితినాడు రావడాన్ని బట్టి సామవేదులు వినాయక చవితినాడు ఉపాకర్మ 
చేస్తారు. 


వేదాధ్యయన దీక్షకోసం నూతన యజ్జోపవీతధారణం అనే ఆచారం 
ఇత్రర వర్గాలలో నూతన కార్యారంభానికి రజాబంధంగా ఏర్పడింది, కనుక' 
దీనికీ రశ్షాపూర్ణిమ, రాఖీపూర్ణిమ అనే వ్యవహారం ఏర్పడింది. ఇది (ప్రాచీనకాలం 
నుంచి వున్నట్టు భవిష్యోత్తర పురాణ వాక్యాలను హేమ్మాది ఉదాహరించినాడు, 
దానవులతో ఓడిపోయిన ఇంద్రునికి శచీదేవి రక్షకట్టి, గెలిపించిందట ఇది 
క్రమంగా మొగలురాజుల కాలంలో న్ర్రీల రక్షణకోసం రాజపుతులు అనుసరించి 
నారు. చిత్తూరు మహారాణి కర్ణావతి, తన కోటను గుజరాల్‌ నవాబు బహదూర్‌షా 
మట్టడించినప్పుడు, రక్షించమని రక్షాబంధనం పంపి హుమాయూనును కోరింది, 
అతడు దానిని స్వీకరించి ఆమెను సోదరిగా భావించి రక్షించినాడు. నేడిది 
ఉత్తర దేశమంతటా, సోదరి సోదరునికి రక్ష, రాఖీకట్టే సంప్రదాయంగా 
వ్యాపించింది. నిజానికి ఇది దీశాకంకణధారణమే తప్ప చెల్లెలి పస క్తి లేదు. 


పాల్కురికి సోమనాథుడు ఈ (కావణ పూర్ణిమను నూలి పున్నమ 


అన్నాడు. నూలి పున్నమ అందే, యజ్ఞోపవీతం వేసుకొనే పున్నమ, నూల్‌. 
యజ్ఞోపవీతం. తమిళంలో దీని పూనూల్‌ అంటారు. 

మహారాష్ట్ర, కర్ణాటాదిక ప్రాంతాలలో సము[ద తీర వాసులు ఈ పండు 
గను విశేషంగా జరుపుకొంటారు. సముదాన్ని పూజించి నారికేళాలు సమర్పిస్తారు. 
కనుక దీనిని నారికేళ పూర్ణిమ, నార్టీ పూర్ణిమ అంటారు. 


రజుబంధనం కట్టుకొనడానికి ఒక మంతమూ హేమా ది తెలిసినాడు. 
శ్రావణ పూర్ణిమనాడు బుషితర్పణం తర్వాత, అపరాహ్హంలో రశాపోటలిని. 
పొట్టంను, అక్షతలు ఆవాలు మొదలయిననాటితో సిద్ధపరచి, పూజించి 


“ యేనబద్దో బలీరాజా 
దానవేం[దో మహాబలీ 
తేనత్వాం అభిబధ్నామి 
రకే మాచల మాచల” 


కిన మహాబలవంతుడై న బలిని కట్టివేసినావు, సన్ను కట్టుకొంటున్నాను” 
అనే మం్యతంతో కట్టుకోవాలి. 


వరలవ్మి (వతిం 


వరలక్ష్మీ|వతం శ్రావణ పూర్ణిమకు వెనుకవచ్చే శ్ముకవారం జరుపుతారు 
అది వీలుకాకపోతే, [భావణమాసంలో వచ్చే ఏ శుకవారమయినా చేస్తారు. దీనిని 
స్త్రీలు సొమంగల్యంకోసం సత్సంతానాభివృద్ధికోసం చేస్తారు. 

ఈ [వతదినం ఉదయమే శ్రీలు మంగళ స్నానంచేసి, కొ త్రబట్టలు కట్టు 
కొని, ఇంటి భవంతిలోగాని. మరొకచోటగాని మంటపంకట్టి, దాని మధ్యన 
ముగ్గులతో కమలం తీర్చి, కలశం స్థాపించి, దానిపైన కొబ్బరికాయ పెట్టి, దానికి 
లక్షీ రూపం అలంకరించి, లక్ష్మీని ఆవాహనంచేసీ, షోడశోపచారాలతో 
పూజిస్తారు. పూజానంతరం పసుపు పూసిన తోరం చేతికి కట్టుకొంటారు. 
సాయంకాలం ఆరతియె త్తి పేరంటం చేస్తారు. పూజానంతరం వరలక్ష్మీ వతకథ 
చదువుతారు. ఈ కథ తెలిపే పాటలు. అనాదిగా జానపద గాథల మట్టులలో 
ఉన్నవి= పాడుతారు. 

మంటపాన్ని వర్గాూాలంలో ఫలించే పండ్లతో అలంకరించడం, నై వేద్యానికి 
ఆవిరికుడుములు వంటి తేలికయిన తిన బండారాలను సిద్ధపరచడం, అన్నిటిని 
ఐదైదుగా పెట్టడం మొదలయిన ఆచారాలనుబట్టి ఇది వర్షబుతువు పూజగానో, 
వరాలు (ప్రసాదించమని [పకృతి లక్ష్మిని పూజించడంగానో [పారంభమయి 
ఉంటుందని అనవళ్చు. ఇది పూర్తిగా పకృతిదేవి పూజగానే కనిపిసుంది. 


రామకృష్ణావతారాలు మహావిష్ణువు _సంపూర్ణానతారాలని మనవారి 
విశ్వాసము. కృష్ణావతారం దశావతారాలలో ఎనిమిదవది. కృష్ణచరితం హరి 
వంశ భాగవత విష్ణపురాణాలలో విపులంగాఉంది. ఈ మహామహుడు దివ్య 
సుందరమూ ర్రిగాను, మహా బలపరా|క్రమవంతుడుగాను, రాజనీతి దక్షుడుగాను, 
త త్త్వవే త్రగాను వర్ణించబడినాడు. భారత భాషలలో కృష్ణుని పె ఉన్నంత సాహిత్యం 
ఏఇతరునిపైనను లేదనవచ్చు. ఇతడు మనకు ప్రసాదించిన గొప్పవరము భగవద్గీత. 
రాజనీతి దృష్టితో ఇతడు భారతదేశంలో _ [పపంచంలోనే_ తొలిసారిగా కేంద 
పరిపాలన పద్ధతిని నెలకొల్పి దేశసమైక్యమును పటిష్టం చేసినాడు. 


ఈ మహాపురుషుని జన్మదినోత్సవం శ్రావణ బహుళ అష్టమినాడు జరుపు 
తున్నాము. అష్టమినాడు రోహిణీనక్షతంలో ర్యాతి అవతరించినాడు గనుక, 
అష్టమినాడు పగలంతా ఉపవాసం చేసి, సాయంకాలం పూజలు జరుపుతారు. 
మంటపంకట్టి దానిని ఈ బుతువులో లభించే ఫలాలతో ఫలావికట్టి, అలంక 
రిసారు. జనన సూచకంగా ఉయ్యాలలు కట్టి కృష్ణుని ఆడించడం, మంచంపై 
విగహాన్ని పడుకో బెట్టి పూజించడం, బాలింతలకు శొంఠి ముఖ్యం గనుక శొంఠి, 
బెల్లం కలిపిన వెన్నను, వివిధభ కాలను నై వేద్యం పెట్టడం ఆచారం. కృష్ణుడు 
బాల్యంలో (వేపల్లెలో జరిపిన లీలలకు చిహ్నగా, వీథులలో ఉట్టు కట్టడం, 
మరుసటిదినం వాటిని పోటాపోటీలతో కొట్టడం మొదలైన వినోదాలు దేశమంతటా 
జరుపుతారు. విష్ణ దేవాలయాలలో ఉత్సవాలు విశేషంగా చేస్తారు. 

కృష్ణుడు కలియుగారంభమయిన తర్వాత 28వ ఏట భాద్రపద బహు 
భాష్టమినాడు జన్మించినాడని [(వతగంథాలు తెలుపుతున్నాయి. బహుళపక్షంతో 
ఆరంభమయ్యే నెలల పద్ధతి మనకు ఒకప్పుడు ఉండేది. దీనిప్రకారం భాద్రపద 
మాసమని కొందరు ఇప్పటి భాద్రపదమాసంలోనే శవణనక్షతం |పధానమనీ 
మరికొందరు రెండువిధాలుగా జరుపుతున్నారు. మన పండుగలన్ని టికీ ఉన్న ట్రై 
దీనికీ, జ్యోతిళ్శాస్తసంబంధం ఉంది. భానపవ కృష్ణాషమినాడు వచ్చే రోహిణీ 
నక్ష తాన్ని 'జయంతి అనడం జ్యోతిశ్ళాస్త్ర సంప్రదాయం. ఈ శ్రావణ 
భాద్రపదమాసాలలో అష్టమితో కలిసిన రోహిణిని జయంతీ అని, కృష్ణా అని 
అంటారు, ఇది గొప్పదినమని వసిగ్గసంహిత తెలుపుతున్నది. ఈ దిన; 
చం|దునికి అర్థ ్యమివ్వాలని నియమించారు [వత గంథకారులు. దీనిని బట్టి ఇది 
మొదట జ్యోతిళ్శాస్త్ర (ప్రాధాన్యం కలిగినట్టిదని, తర్వాత దీనికి కృష్ణ జన్మగాథ 
అనుసంధింపబడిందని తోస్తుంది. 


ఈ కృష్ణుడు పూర్ణాయుస్సుతో ఉండినాడని, 155 ఏండ్లు జీవించాడని 
హరివంశ విష్ణుపురాణ భాగవతాలు తెలుపుతున్నాయి. దేవకీ సూనుడైన కృష్ణునికి 
ఆంగిరసుడనే బుషి పురుషయజ్ఞ విద్యను ఉపదేశించాడని, దానిని అశడు 
అచరించి 116 సంవత్సరాలు జీవించాడని, ఛాందోగ్యంలో ఉన్నది పురుష 
యజ్ఞానికి తపస్సు, దానము, ఆర్థవము, అహింస, సత్యము దక్షిణలట. అంటే, 
ఈ గుణాలు గలవాడు దీర్గ జీవి అవుతాడని అర్థం. 


కృష్ణుని చరితం పరమపవి త మైనదని, వేదంలో జ్యోతిర్గ్ణణ విషయంలో 

చెప్పిన కృష్ణ, రాధ, అర్జునాడ్‌ పూలను, వాటి ఆంతర్యం తెలియని వారు కథలు 
కల్పించి మూలతతత్త్వం మరుగుచేసినారని విమర్శకులు అధి|పాయపడు 
తున్నారు. 

వందే బృందావనచరం 

వల్ణఏజన వల్దభమ్‌, 

జయంతీ సంభవం ధామ 

వైజయంతీ విభూషణమ్‌ 


—( ర. 


వినాయకి చవితి 


మనదేశంలో [(తిమూర్తుల తర్వాత విశేషంగా పూజింపబడే దైవం 
వినాయకుడు. ఏ కార్యమైనా నిర్విఘ్నంగా సమా ప్తికావడానికి వినాయకుని 
పూజతో |పారంభమవుతుంది. ప్రతి శుభకార్యం మొదట్లో ఆరాధింపబడే ఈ 
దైవం భాదపద శుక్ట చతుర్థినాడు జన్మించినట్లు పరిగ ణించడంవళ్ఞ ఆదినం 
విశేషపూజలు జరుపుతారు. 

భాద్రపద శుద్ధ చవితినాడు మంగళస్నానం చేసి, బంకమట్టితో చేసిన 
వినాయక విగ హాన్ని ఇంటి భవంతిలో అరుగుమీద పీటవేసి, దానిపై వడ్డుగాని, 
బియ్యంగాని పరిచిఉంచి, అలంకరించి, వినాయకుని ఆవాహనచేసి, పూజలు 
జరుపుతారు. భ్యాదపదమాసంలో లభించే_మాచిష్మతి, తులసి, బిల్వం, మరువం, 
వాకుడు, గిరిక, ఉమ్మెత్త, రేగు, ఉత్తరేణి, మామిడి, గన్నేరు, విష్ణు కాంత, 
దానిమ్మ, దేవదారు, వావిలి, జాజి, గణకి, జమ్మి, రావి, మద్ది, జిల్లేడు_ 
ల|పృతులతోను, పూవులతోను పూజిస్తారు. కుడుములు, ఉండా ళ్లు (పత్యేకంగా 
నై వేద్యం పెడుతారు. ఇవి ౫! విధాలుగా నేతితో చేస్తారు. ఇవే కాక ఈ 
బుతువులో పండే నేరేడు, వెలగ మొదలయిన పండ్లన్నీ నివేదిస్తారు. వినాయక 
విగహంవద్ద అఖండదీపం పెడుతారు ఇది మరుసటి దినం సాయంకాలం 
వరకు ఉండాలి, మరునాటి సాయంకాలం వ్మిగహాన్ని నదిలోనో, చెరువులో నో, 
బావిలోనో విసర్జిస్తారు. కొన్ని ప్రాంతాలలో ఈ విగ్రహాన్ని ధాన్యపు గాదెలలో 
ఉంచడం, గూళ్ళలో పెట్టి అద్ధంవేసి మె త్తివేయడం ఆదారం. దీనివల్ణ ధాన్యం 
అక్షయంగా వుంటుందని, ఆపు[తులు పుతవంతులవుతారని (ప్రజల విశ్వాసం 


వినాయక చవితినాడు చందుణ్ని చూడడం వల్ల లేనిపోని అపవాదాలు 
కలుగుతాయని (ప్రజలలో విశ్వాసంవుంది. ఒకవేళ చూస్తే ఆదోషపరిహారార్థం 
“సింహం |పసేన మవధీత్‌ 
సింహో జాంబవతా హతః, 
సుకుమారక మా రోద 
తవ హ్యేష శమంతక: ” 

అనే ఖోకం పరించ వలెనని, శ మంత కోపాఖ్యానం వినాలని పురాణాలు చెబు 
శు ఈ విషయమె స స్కంధ ధపుంాణంలో ఒక గాథ వుంది:. “గణపతికి 
రుదుడు గణాధిపత్యం కట్టనాడు. [బహ్మ దేవుడు అణిమాద్యష్ట సిద్ధులను 
వినాయకునికి భార్యలుగా చేసినాడు. దానికి విశాయకుడు సంతోషించి బహ్మను 
వరమడుగు మన్నాడు. సృష్టి కార్యము నిర్విఘ్నంగా కొనసాగేట్టు వరమిమ్మని 
(బ్రహ్మ కోరగా 'తధాసు?' అన్నాడు వినాయకుడు. తర్వాత గణపతి మోదకాలు 
చేతబట్టి, మూషికవాహనం ఎక్కి. సప్తలోకాలూ విహరించి, చం దలోకానికి 
వెళ్ళాడు. రూపగర్వితుడైన చం|దుడు వినాయకుని చూచి పక్కున నవ్వాడు. 
గణపతి కోపగించు*'ని, “నీ మొగం చూచిన జనం ఆపనిందల పాలవుదురు 
గాక!" అని శపించాడు. కాపభీయంతో చం[దుడు సము[దంలో దాగినాడు. 
అప్పుడు లోకాలు అంధకారబంధుర మయ్యాయి. దేవతలు వినాయకుని దర్శించి 
చందుని శాపం మరల్బమని (పార్థించారు. వినాయకుడు అను[గహించి “భాగ 
పదళుద్ధ చవితినాడు చం|దుణ్ని దర్శించేవారికి మాతం ఈ ఆపవాదం సంవత్సర 
పర్యంతం వుంటుంది. తక్కినవారికి వుండదు. ఆనాడు కూడ శ మంతకో పాఖ్యానం 
వింటే, ఆ అపవాదము వుండదు” అని సెలవిచ్చినాడు. 


ఈ శమంతకోపాఖ్యానము హరివంశ, విమ్ణపురాణ, భాగవత, స్కంద 
పురాణాలలో ఇలా ఉందిః. ద్వారకలో నిఘ్నడనేవానికి _పసేనజిత్తు, లేక 
(పసన్నుడు, సత్రాజిత్తు ఆనే కుమారులుంటారు. సత్రాజిత్తు సూర్యుని ఆరాధించి 
ఒక మణిని పొందుతాడు. ఆ మణి దినదినమూ ఎనిమిది బారువుల బంగారు 
మణులు కురిపించేదట. ఆటువంటిది రాజు వద్ధ ఉండదగిందని కృష్ణుడు దానిని 
ఉగ సేనునికి ఇమ్మని స్మతాజిత్తును కోరినాడు. అతడు నిరాకరించి, కృష్ణునికి 
భయపడి తన అన్న అయిన (పసేనజిత్తుకు ఇచ్చినాడు. (ప సేనబిత్తు దానిని 
ధరించి ఒకనాడు వేటకు పోయి సింహం వాతపగి మరణించాడు. సింహం 
ఆ మణిని నోటకరచుకొని పోతుండగా జాంబవంతుడు దానిని చంపి రత్నం 
తీసుకొని తన కుమారునికి ఆటవస్తువుగా ఇచ్చినాడు. కృష్ణుడే ప సేనజిత్తును 
చంపించాడని సత్రాజిత్తు అపవాదు [ప్రచారం చేశాడు. ఈ నిందను తొలగించు 


కొనడానికి కృష్ణుడు అడవికి వెళ్ళి వాస్తవస్థితి గహించి జాంబవంతునితో ఎనిమిది 
దినాలు పోరాడి, ఆతని నోడించి, మణీతోపాటు జాంబవతిని కూడ |గహించి 
షెణీని స్మఠా జిత్తుకు అప్పగించాడు: సత్రాజిత్తు పశ్చాత్తాప పపడి, తన కుమా 

ఆయిన సత్యభామను కృష్ణునికిచ్చి పెళ్ళిచేస్తాడు. కాని, శతధన్వుడనేవాడు 
స్మత్రాజిత్తును చంపి, ఆ మణిని ఆపహారించినప్పటికీ, దానిని అ కూరునికిచ్చి 
పారిపోయాడు కృష్ణుడు అదితె లిసి, దానిని అకూరునివద్ధ నున్నదని అందరికీ 
తెలిపి, నీలాపనంద నుంచి విముక్తుడౌ తాడు. 


ఈ అపనిందలు పోయే పద్ధతి నురొకటి కూడ వుంది. చవితినాడు పని 
గట్టుకుని, ఇతరుల ఇండ్లపై రాళ్ళు విసరి, దారిలో పల్లేరుగాయలు చల్లి తిట్లు 
తింటారు. తర్వాత చంద్రదర్శనం చేస్తారు 

వినాయకుని పుట్టు పూర్వాలను గురించి పెక్కు గాథలున్నాయి స 
దేవతల కష్టాలు నివారించడానికి శివుడు వినాయకుని సృష్టించినాడు. పార్వతి 
పసుపు ముద్దకు [ప్రాణం పోయగా ఏర్పడినవాడు వినాయకుడు. శివసార్యతులు 
గజేంద్రరూపంతో కలియగా పుట్టినవాడు గజాననుడు. ఈశ్యరుని చూడడానికి 
వచ్చిన పరశురాముని అడ్డగించగా జరిగిన పోరులో వినాయకుని ఒక కొమ్ము 
విరిగినది. కనుక ఏకదంతుడై నాడు. ఇద్రై ఎన్నో గాథలున్నాయి. 


వినాయకుడు విద్యాధిదేవతగాను ఆరాధింపబడుతున్నాడు. “క్రీ గణే 
శాయనమః” తోనే అక్షరాభ్యాసం ఆరంభమవుతుంది. సామవేదులు ఈనాడు 
ఉపాకర్మ చేయడమూ వినాయకుడు వద్యాధివేవత అనడానికి గుర్తు. వినాయ 
కునికి గల ఆకారము, వాహనము, పూజావిధానము మొదలయిన వాటిని బట్టి 
వినాయకుడు పంటల దేవుడని కొందరు విమర్శకులంటున్నారు Geen 
కును, ఖగోళ దృళ్యాలకును సంబంధం కల్పించడం అనాదిగా ఉన్నదని, 
వినాయకచవితి డు సూర్యోవయానికి ముందు తూర్పున ఎల౬ుక ఆకారము, 
దానిమీద ఏనుగు అకారముగల రెండు నక్షతముల గుంపులు ఉదయిస్తా మని, 
సూర్యోద యానికి ముందు ఏ నక్ష (తం ఉదయిన్తుందో ఆ నక్ష తానికి సంబంధించిన 
వై వాన్ని పూజించాలని బుగ్వేదంలో వున్నందున వినాయక పూజ భ్నాదపవశుద్ధ 
వ్రవితినాడే జరుపుతున్నామని ఆచార్య (శ్రీ విస్సా అప్పారావుగారు తెలిపినారు 
ఈ వినాయక నక్షత్రము ఆరునెలల తర్వాత ఫాల్గుణ శుధ్ధ చవితినాడు సూర్యా 
సమయం తర్వాత తూర్పున ఉదయిసుందని ఆయన తెలిపారు “శమంతక మణి 
గాథలోని సింహము సింహమాసము. మణి సూర్యుడు; జాంబవంతుడు స_పర్థి 
మండలము. గజాసురవధ కూడ బ్యోతిక్కండల విశేషమే” అనీ ఆయన 
తెలిపారు. 

కొందరు పాళ్చాత్య విమర్శకులు వినాయక పూజ బౌద్ధ పవావంవల్ణ 
వచ్చిందన్నారు. కాని, గణవతి అనాదిగా ఆరాధింపబడుతున్నట్టు నిదర్శనాలు 
ఉన్నాయి. తర్వాత బౌద్ధులు తమ వాజ్మయంలో ఇతనికి స్థానం కల్పించి 
వుంటారు. ప్రాచీన కవిత అయిన గాథా సప్తశతిలో వినాయకుడు తన 
తొండంతో సము దాన్ని కొట్టి అల్హకల్టోలం చేస్తున్నట్టు వర్ణన ముం; 
“హేలా కర్శాగా కృష్ణ 
జలరి క సాగరం కలయన్‌, 
జయత్య నిగహ బడబాగ్ని 
భృత గగనో గణాధిపతిః” 
ఇదంతా పరిశీలిస్తే, (బబ్రహ్మచర్యదీక్ష, విద్యార్గన, బుద్ధి, పట్టుదల కొవా 
లన్న భావము పంటల అభివృద్ధి, నక్ష తమండల సన్ని వేశం, పురాణ గాథలు 
మొదలయినవెన్నో సహస్రాబ్దాలుగా కలిసి ఈ పండుగ ఏర్పడివుంటుందని 
తోస్తుంది. 
కొన్ని |పాంతాలలో వినాయకచవితి మొదలు తొమ్మి దిదినాలు ఈ ఉత్సవం 
జరుపుతారు. దీనిని గణపతి నవరాతోత్సవ మంటారు. 


“తత్పురుషాయ విద్మ హే 
వకతుండాయ ధీమహి 
తన్నో దంతిః [పచోదయాత్‌ ” 


—i(0)— 


వావున జయుంతి 


నామన జయంతిని భాదపద శుద్ధ ద్వాదశినాడు జరుపుతున్నారు, 
వామనావతారము మహావఎష్టువు వవ అవతారము. వామనుడు [కవణ నక్షత 
యుక్త భాదపద శుక్ట ద్వాదశినాడు మధ్యాహ్నము అవతరించినట్టు పురాణములు 
తెలుపుతున్నాయి. భాగవతంలో ఈ కథ విపులంగా వర్ణించబడింది. బలి చక్ర 
వర్తిని ఆణచివేయడానికి మహావిష్ణువు అవతార మె త్తినాడని ఈ గాథ సారాంశం 

(తివి కమవిష్తువనగా సూర్యుడేనని, అతని పాతర్మ ధ్యాహ్నసాయంకాల 
గతులే మూడడుగులుగా వర్ణింపబడ్డాయని పరిశోధకులు అంటున్నారు. కేరళులు 
ఈనాడు 'తిరువోణి ఉత్సవము జరుపుతారు. ఈ ఉత్సవంలో బలిపూజ 
ముఖ్యము. దీనిని బట్టి ఇది ప్రవాహాలు కలిగించినందుకు ఇం|దునికి కృతజ్ఞత 
తెలిపే పూజగాను కొందరన్నారు. 


ఈనాడు ఉదయమే నదులలో స్నానంచేసి, వామనుని ఆరాధించాలని, 
మరునాడు వామనవి[గ హాన్ని (శో |తియులకు దాన మివ్యాలని (వత |గంథాలు 
తెలుపుతున్నాయి. 


—(:0:)— 


అనంతపద్మనాభ చతుర్దశి 


అనంతపద్మనాభ్యవతమని, అనంత్మవతమని ఈ పండుగకు పేర్లు. ఇది 
గ్రాదపద శుద్ధ చతుర్దశినాడు జరుపుతారు. పూర్ణిమతో కూడిన చతుర్దశినాడు 
ఈ [వతం జరపడం (శేష్టమని ధర్మళాస్త్రకారులు అన్నారు. 


ఈ |వతంలో ముఖ్యమైనది ప్రతిసరబంధం. భర్త భార్య ఎడమచేతికిని, 
రార్య భర్త కుడిచేతినికి తోరం కడుతారు. ఈ తోరం మరుసటి అనంతపద్మ 
నాభ చతుర్దశి వరకు ఉండాలట. ఈ [వతం యమునా పు'జతో ఆరంభమవు 
తుంది. ఒక కలశములో యమునను ఆవాహనచేసి, పూజిస్తారు. తర్వాత 

ముగ్గుతో పధ్నాల్లు పడగలుగల అనంతుని రూపం రచిస్తారు ఈ సర్పాకారాన్ని 
దర్భలతోను చేస్తారు. యమునా కలశాన్ని అనంత ఫణామండలంపై టపతిస్టించి 
పూజలు జరిపిన పిదప, (పతిసరం కట్టుకొని, పాత పతిసరం వదలివేస్తారు. 
ఈ (పతిసరానికి పధ్నాలుగు ముడులు వేస్తారు. పాలలో ముంచి ఆరవేస్తారు. 
పూజానంతరం [వతకథ వింటారు. ఈ కథ సారాంశమిది;_ 


కౌండిన్యుడనేవాడు శీల అనే కన్యను వివాహమయ్యెను. వారు ఒకమారు 
ఎడ్డబండిలో ప్రయాణం చెస్తూ, ఒకచోట అనంత వతం జరుపుతున్న కొందరు 
సువాసినులను చూస్తారు. శీల తానుకూడ [వతం చేసి తోరం కట్టుకుంటుంది. 
ఇది భర్తకు ఇష్టంలేదు. తోరం విప్పి నిప్పులో పడవేస్తాడు. శీల దానిని తీసి 
పాలలో భద్రపరుస్తుంది. కాని కౌండిన్యునికి కష్టాలు కలుగుతాయి. పా త్తప్పుడై 
అనంతుని సంతో షపెట్టడానికై తపస్సు నిమిత్తం అడవికి వెళతాడు. దారిలో 
ఆతడు చెదపట్టిన ఒక పండిన మామిడి చెట్టును, దానిమీద కూర్చున్న పిట్టను 
చూస్తాడు. తర్వాత దూడతోపాటు పరుగె శ్రే ఆవును, పచ్చిక బీడు పె పడుకొన్న 
ఎద్దును, రెండు సరోవరాలను, గాడిదను, ఏనుగును చూస్తాడు. చివరకు విసిగి 
మూర్చ పోశాడు. అప్పుడు ఒక వృద్ధ [బాహ్మణుడు పత్యక్షమై కుడి 
చేయి పట్టుకొని గుహలోకి పిలుచుకొనిపోతాడు. అచ్చట అనంతుడు సాషాత్క్ల 
రిస్తాడు, కౌండిన్యుడు తాను చూచిన వాటి ఆంతర్యమేమని అడుగగా, అనంతుడు 
మామిడిచెట్టు విద్యాదానము చేయని |బాహ్మణుడని, ఆవు భూమి అని, ఎద్దు 
ధర్మస్వరూపమని, సరోవరాలు దానధర్మాలు చేయని కన్యలని, గాడిద [కోధమని, 
ఏనుగు మదమని, గుహ సంసారమని, వృద్ధుడు తానేనని వివరిస్తాడు. 


ఈ కథను సూక్ష్మంగా పరిశీలిస్తే, ఆకాళమందలి నక్షత (గహసన్ని 
వేశం, నాగపూజ, బుకతుపరివర్తనం, మొదలయినవాటి సమ్మేళనం ఈ పండుగ 
అని తోస్తుంది. భగవంతుడు అనంతకాలస్వరూ పుడనే సత్యం, దక్షిణాయనంలో 
కనబడకపోయిన సూర్యుని గురించి ఆవేదన, ఈ పండుగ అంతర్యం. దక్షి 
ణాయనంలో రాత్రి పాలవెల్టిపై పురుషోత్తముడు పండుకొని వున్నట్టుండడం 
జ్యోతిర్వే త్తలు చెప్పినదే. తోవాన్ని పాలలో ముంచడం దీనికి ఉపంక్షకం. 


A టకరుదాలాయిలలువండాలును. 


వుహాలయు పకమవు 


భాదపద బహుళ పశాాన్ని మహాలయ పక్షమంటారు. దీని చివరి 
అమావాస్య మహాలయామావాస్య. ఈ పక్షంలో పితృదేవతలకు తర్పణ 
(శాదాలు జరపడంవల్ణ పితృపక్షమనీ అంటారు. ఈ పితృపక్షంలో అన్నికులాల 
వారు తమ పెద్దలు మరణించిన తిథులనుబట్టి తర్పణ _ళాద్ధకర్మలు చేస్తారు. 


మహాలయమనగా గొప్ప నాశం, లేక మరణం. ఉత్తరాయణము దేవతల 
కాలం గనుక ఉ త్తమకాలమని దక్షిణాయనము పితృకాలము, అశుభకాలమని మన . 
పూర్వుల విశ్వాసము. కటకసం'కమణం నుంచి ఆరంభ మయ్యే దక్షిణాయనంలో 
వానలు, బురద, చిమ్మ చీకట్లు వుండడంవల్ల అశుభమని అనుకోడంలో ఆశ్చర్యం 
లేదు, వారికిది మహాలయపకుంగా తోచివుంటుంగి. ఈ కష్టకాలంలో తమ 
పితరులను (కాద్ధతర్పణాదులతో సంతోష పెడితే తమకు కష్టం గడిచిపోతుందని 
వారు భావించి వుంటారు. అద్నేకమంగా ఆచారమైంది. అమావాస్యనాడు 
విశేషంగా తర్పణాదులు దానధర్మాలు చేస్తారు, భాద్రపద పూర్ణిమనాడును 
శ్రాద్ధం చేయాలని ధర్మ శాస్త్రాలు చెబుతున్నాయి. 


భాదపద పున్నమను “మాలపున్నమ” అని ఆంటారు. మాలపున్నమ 
అనగా మహాలయపక్ష పూర్ణిమ. ఓక విచిత్రమైన కథవుంది. జోకరయ్య అనే 
తెలగ యువకుడు మాలపిల్పన్ము పేమించి, తమ తెగవారికి తెలుస్తుందనే భయంతో 
మరణిస్తాడు. దేవలోకంలో అతన్ని ఇం[దుడు భూలోకవిశేషాలు ఏమిటని 
(పశ్నించగా, వర్షాలు లేక జనం కష్టపడుతున్నారని జోకరయ్య అంటాడు. 
దానికి శ్మకుడు కరుణించి వర్షాలు కురిపిస్తాడు. అప్పటినుంచి కొన్ని తెగలవారు 
జోకరయ్యను భాదపద పూర్ణిమనాడు పూజిస్తారు. దీనిని బట్టి భాద్రపద పూర్ణిమ 
ఇం|దపూజ అని, ఈ జోకరయ్య శక్రశబ్దం అప భంశమని [గహించవచ్చు. 
కేరళలో జరిగే ఓణం పండుగ వినాయకచవితి నుంచి (ప్రారంభమై |శ్రవణనక్ష త్ర 
సహిత ద్వాదశితోను, అటుతర్వాత పూర్ణిమ వరకు కొనసాగడాన్ని బట్టి మాల 
పున్నమ ఇం|దోత్సవమనే నమ్మవచ్చు. 

కొన్ని నక్ష|తాలున్న మండలాన్ని గజవీధి అంటారు. గజవీధిలో నున్న 
చం|ద్రసూర్యుల ఛాయను గజచ్చాయ అంటారు. ఈ గజచ్చాయ సంవత్సరాని 

కౌక సారి భ్మాదపదంలో త్రయోదశి నుండి అమావాస్యవరకు సంభవిస్తుంది. 
అంటే, ఇది చీకటిలో చిమ్మచీకటి అని మన పూర్వులు థావించివుంటారు. హస్తా 
నక్షత్రయు క్రమెన అమావాస్య గజబ్భాయామావాస్త, అతి ఘోరం గనుక 
ఈనాడుపితాళ్ళను సంతృ ప్తిపరచాలను నిర్ణయించారు. ఈ అమావాస్యను “పితాళ్ళ 
అమాసి అని కూడ అంటారు. 


నవర్శాతో త్సవం 


నవరాతం అంటే తొమ్మిది ర్యాతులు. తొమ్మది ర్మాతులు చేసే 
పూజోత్సవాన్ని నవరాత్రపూజ అంటారు. ఈ నవర్శాతం నాలుగు విధాలు : 
చె తపాడ్యమి నుంచి రామనవర్శాతం, దేవీనవరా|త్రం, భాదపద శుద్ధ చవితి_ 
వినాయకచ వితి-నుంచి గణపతి నవర్మాతం, ఆశ్వయుజ వద్ధ పాడ్యమి నుంచి 
నవమి వరకు దేవీ నవర్మాకం, చైత్ర వద్ధ పాడ్యమి నుంచి, ఆశ్వయుజ శుద్ధ 
పాడ్యమి నుంచి జరిపే నవరాత్రాలలో దేవీపూజ జరుపుతారు గనుగ దేవ నవ 
రాత్రాలని అంటారు. ఆశ్యయుజంలో చేసే నవరాతాన్ని శరన్నవరా తమంటారు. 
దీనికే | పాధాన్యమివ్వబడింది. శరన్నవరా|తంలో దుర్గను పూజించాలని పురాణాలు 
చెబుతున్నాయి. 

ఈ నవరాతంలో తొమ్మిది దినాలు పూజ చేసుకోలేనివారు మూడు 
రా|తులు, ఐదు ర్యాతులు, ఏడు ర్మాతులు, ఒక రాతి చేసుకోవచ్చు. మూడు 
రాతులుంపే స ప్తమినుంచి, ఐదు ర్మాతులం దే పంచమి నుండి, ఏడు రాతులంటే, 
తృతీయ నుంచి, ఒక ర్యాతయితే, అష్టమినాడు గాని, నవమినాడు గాని పూజ 
చేయాలని పురాణాలు చెబుతున్నాయి. 


ఈ దేవి తొమ్మిదినాష్ళ తొమ్మిది అవతారాలెత్తింది. ఈమె పేరు 
మహామాయ, ఈమె పాడ్యమినాడు మహాకా? అవతారమెత్తి మధుకై టభులను 
సంహరించడంలో విష్ణువుకు తోడ్పడింది. రెండవ అవతారం మహిషాసురమర్దని. 
మూడవ అవతారం మహాసరస్వతి. ఈమె ఫాలము నుంచి పుట్టిన చాముండ శుంభ 
నికుంభులను, రక్తబీజుని వధించింది. నాల్గవ అవతారంలో నందుని ఇట 

నందగా పుట్టి కంసుడామెను చంపడానికి పైకి ఎగిరివేయగా, “నీ ప్రాణ తువు 
నందుని ఇంట్లో సుఖంగా పెరుగుతున్నాడు." అని కంసుని “హెచ్చరించింది. 
ఐదవ అవతారంలో ఈమె పేరు ర క్రదంతి, రాక్షసులను చీల్చి వేయడంవల్ల 
ఈ పేరు కలిగింది. ఆరవ అవతారం శాకంభరి. ఒకప్పుడు వంద సంవత్సరాల 
కరువు ఎర్చడగా, ఈమ శాక్‌ ఫలాలు (పసాదించింది. ఏడవ అవతారంలో 
దుర్గముడు లేక దుర్గుకు అనే రాక్షసుని వధించడంవల్ల దుర్గఅయినది. ఎనిమిదవ. 
అవతారంమాత గి. తొమ్మిదవ అవతారంలో ఆరుణుడనే రాక్షసుణ్ని భ్రమరాల - 
తుమ్మెదల- -సాహాయ్యంతో చంపడంవల్ల | భమరి అనేపేరు పొందింది. 


ఈ దేవీపూజ సాత్విక రాజస తామసాల పద్ధతిని మూడువిధాలుగా 
చేస్తారు. జప యజ్ఞ నిరామిష నై వేద్యాలతో జరిగేది సా త్తికపూజ. బలులు 
సామిషనై వేద్యం కలది రాజసపూజ. జప నుజ్జాదులు లేక సురామాంసాల 
నెవేద్యం కలది తామసపూజ. (పస్తుతం సా త్రిక విధానపూజకే (పాబల్య 
మేర్చడినది. ఆశ్యయుజకుద్ధ పాడ్యమినాడు దేవ్యారాధకుడు దీక్షవహించి కలశ 
స్థాపనంబేసి, దేవీమూ ర్తిని దానిలో ఆవాహనంచేసి, నవమికాతి వరకు దీక్షతో 
దేవీపూజ చేస్తాడు. ఆరాతితో దీక్ష పరిసమా ప్రమవుతుంది. (గ్రీచక్రపూజ గూడ 
జరుపుతారు. ఈ తొమ్మిదినాళ్లూ కన్యకా పూజ, సుమంగలీపూజ, హోమాదులతో 
విశేషపూజ జరుగుతుంది. దశమినాడు ఉదయం దేవీ | పస్థానం జరుగుతుంది. 
స పమినాడు మూలాన తంనాడు-సరస్యతీపూజ జరుపుతారు. మూలానక్ష తం 
నాడు స్థాపించి, పూర్వాషాఢలో వూజించి, ఉ త్తరాషాఢలో బలియిచ్చి ్రవణంలో 
విసర్జనచేస్తారు. నవమినాడు లోహాభిసారికమనే కర్మ రాజులు చేయాలని 
హేమాది తెలిపారు లోహాభిసారికమంటే, రాజచిహ్నాలను, గజాళ్వాదు€ను, 
చాప ఓగ్లాద్యాయుధాలను పూజించడం. ఇదే కొన్ని పాంతాలలో ఆయుధపూఎగా 
నవమినాడు జరుపుతారు. 

దుర్గాషమినాడు బతకమ్మ పండుగ తెలంగాణాలో (ప్రసిద్ధి. బతకమ్మ, 
జీవనదా|త్రిఅయిన మంగళగౌరి, బదుకమ్మ. విధవిధాలయిన పూంతోను పశ్లెంలో 
గోపురాకారంగా పేర్చి చందమామ పాటలు, ఉయ్యాల పాటలు పాడి, గొబ్బిళ్టు 
తట్టి, విజయదశమినాడు ఊరేగింపుతో, పాటలు పాడుతూ వెళ్ళి నదులలి'నో, 
బావులలోనో ఓలలాడిస్తారు. ఈ ఉత్సవవై భవం వర్ణనాతీతం, 


80 తెలుగు పండుగలు 


ఈ దేవీపూజ అనాదిగా తూర్చు యూరపులోను, మధ్యఆసియాలో ను, 
కామరూపదేళం వరకు వ్యాపించి వుండినదని చరిత్ర చెబుతున్నది. 


దేవీనవరా[తం యుద్ధపు ప-డుగ, రాజుల పండుగ గనుకనే విచిత్ర 
వేషాలువేయడం, బొమ్మలకౌలువులు తీర్చడమూను. ఆయినా, ఆయా వృత్తుల 
వారు తమతమ ఉపకరణాలను పూజించడం ఆచారమయింది. 


దేవీనవరా[తో త్సవం, దేవీ అవతారాలు, పూజావిధానం, పరిశీలించగా: 
వర్షర్తువులో ఏర్పడిన మధుకీటక |భమరాది ఈతిబాధలను, మురికిని జయించ 
డానికి (పకృతిదేవిని ఆరాధించడంగా తోస్తుంది. 


విజయదశ విం 


నవర్శాతోత్సవం తర్వాత ఆశ్వయుజ శుద్ధ దశమినాడు జరుపు పండుగ 
విజయదళమి. దీనిని దసరా అనీ, దళరా అనీ వ్యవహరిస్తారు. ఇది శరన్నవ 
రా[తోత్సవానికి మకుటాయమానమైన పండుగ. 


ఈనాడు ఉదయం (పజలు తలంటిపోసుకొని, నూతన వస్తా9లు ధరించి 
ఇష్టదై వాన్ని కొలిచి, మృష్టాన్నాలు భుజించి, సాయంకాలం మహోత్సాహంతో 
మేళతాళాలతో ఊరిబయటికిపోయి, పొలిమేరదాటి, జమ్మి చెట్టును పూబించి, 
తిరిగి [గామం ప్రవేశించి, పెద్దలకు జమ్మి ఇచ్చి నమస్కరించి, ఆశీర్వాదాలు 
పొందుతారు. జమ్మి ఇచ్చేటప్పుడు 


“శమీ శమయతే పాపం శమీ శతువినా?నీ, 

అర్జునస్య ధనుర్ధారీ, రామస్య (ప్రియదర్శినీ. 
అనే శ్లోకం చదువుతారు. శమీపూజ, ఊరి పొలిమేరదాటడం- సీమోల్టంఘనం- 
ఈ పండుగినాడు అతిముఖ్యమైనవి. ఉత్తరదేశంలో రావణకుంభకర్ణుల బుట్ట 
బొమ్మలు చేసి ఊరేగించి, వాటిని పెద్దమెదానంలో పెట్టి కాల్చివేస్తారు. దీనిని 
'రామలీల' అంటారు. పూర్వం సంస్థానాలలో_ ముఖ్యంగా మైసూరులో -ద ర్బారులు, 
దసరావేడుకలు జగత ఎసీర్ధాలు. 


విజయదశము 9| 


ఈ దశమిని విజయదశమి అని అనడానికి కారణాలు పురాణాల్లోను, 
(వత గంథాల్లోను విధవిధాలుగి ఉన్నవి రాముడు రావణుని వధించినందుకు 
సంతోషించిన దేవతలు దేవిని విశేషంగా పూజించారని, అందువ్ణు విజయదశమి 
అయిందని, కనుక శాబరోత్సవం-బండు బూతులతో, విచిత వేషాలతో తై తక్క 
లాడడం _. జరపాలని కొన్ని పురాణాలు చెప్పగా, ఆశ్వయుజ శుద్ధ దశమి 
సాయంకాలం నక్ష|లతోలు ఉదయించినకాలం విజయమనబడుతుంది, ఇది సకల 
కామపదం అని జ్యోతిష [గంథాలు తెలుపుతున్నాయి. ఈ సమయంలో ఆప 
రాజితను పూజించాలని, సీమోల్హంఘనంచెసి, శమీపూజ జరిపాలని, దేశాంతర 
(పస్థానానికి ఇది శుద్ధ సమయమని ధర్మశాస్తాలు తెలుపుతున్నాయి. ఇలాటి. 
[పమౌణాలు చూడగా, ఇది క్ష[తియులు విజయయాతకు బయలుదేరే సమయానికి 
ఉపలక్షకంగా కనిపిస్తుంది. వానలు వెలిసిన తర్వాత నిర్మలమైన శరత్కాలం 
రాజుల విజయయ్యాతకు అనువై నదని చెప్పనక్కరలేదు. 

“అర్జునస్య ధనుర్ధారీ రామస్య [పీయదర్శినీ” అనేళ్లోకంలోవున్నట్లు రామా 
యణ భారతాల సంబంధమూ సరిగాలేదు. నిజానికి రావణవధ విజయదశమినాడు 
జరుగలేదని ఫాల్గుణామావాస్యయందు రావణుని రాముడు వధించాడని రామాయ 
వ్యాఖ్యాత అంటున్నాడు. పాండవులు జమ్మిని పూజించి తమ దాచిన ఆయుధాలను 
తీసుకొన్నా రనడానికీ [ప్రమాణాలు లేవు. కనుక జ్యోతిళ్శాస్త్ర సంబంధమైన 
'విజయ” పారిభాషికపదానికి రామాయణ, భారతకథలు అంటగట్టినట్లు మనం 
(గ్రహించవచ్చు. ఏమైనను ఇది రాజుల పండుగ. 


కృష్ణరాయల కాలంలో ఇది కడువె భవంగా జరిగేదని పోర్చుగీస్‌ యాతి 
కుడు పేజ్‌ వర్ణించాడు. ఇది ముఖ్యంగా రాజుల దండయా[తోత్సవమైనా, 
[క్రమంగా నూతన కార్యారంభో తృవంగా [ప్రజలలో నాటుకొన్నది. 


దీపావళి 


దీపావళి చాల ఆనందదాయమైన పండుగ. దీనిని దేశమంతా జరువుతారు 
గనుక, దేళ సమైక్యోత్సవమనీ అనవచ్చు. ఇది దక్షిణభారతంలో మూడునాళ 
పండుగ. ఆశ్వీజ బహుళ చతుర్దశి, అమావాస్య, కా ర్రీక శుద్ధ పాడ్యమి, 
మొదటిదినం నరకచతుర్దశి, రెండవవాడు దీపావళి అమావాస్య, మూడవనాడు 
బలిపాడ్యమి. ఉ త్రరభారతంలో ధనత్రయోదశి, నరకచతుర్దశి, దీపావళి 
అమావాస్య, బలిపాడ్యమి, యమద్వితీయ- అని ఐదునాప్ట చేస్తారు. 


ఈ పండుగను జరిపే పద్ధతిని (వత్మగంథాలు ఇలా తెలిసాయి:- 
“తయోదశినాడు అపమృత్యు నివారణార్ధం దీపాలు పెట్టాలి. దీనిని యమ 
దీపమంటారు. చతుర్దశి తెల్టవారుజామున నరకభయ నివారణార్ధం అభ్యంగ 
స్నానంచేయాల; సాయంకాలం దేనాలయాలలో మఠాలలో దీపొలు వెలిగించాలి. 
అమావాస్యనాడు పంచత్వక్కులు- మరి, మామిడి, అత్తి, జువ్వి, నే రేడు చెట్ట 
పట్టలు- నీటిలోవేసి, నానబెట్టి, ఆ నీటితో అభ్యంగనం చేసుకోవాలి. (ప్రదోష 
కలంలో దీపదానంచేసి, ఉల్కలను (కొరువులను) తిప్పాలి. పిదప అలక్ష్మీ 
నివార ణార్జం లక్ష్మీపూజ చేయాలి. అంతటా దీపాలు వెలిగించాలి. రాత్రి 
ఊరిలోని స్రీలు చేటలు, త ప్పెటలు వాయిస్తూ, అలక్ష్మీని పారదోలి, ఇండ్ల 
భవంతిలో బలిచక్రవర్తిని స్థాపించి పూజించాలి పాడ్యమినాడు బలికి వుత్సవం 
చేయాలి. ఉదయం జూదమాడాలి. అనాడు జూదంలో జయం పొందినవారు 
సంవత్సరం పొడవునా విజయంతో వుంటారు. తర్వాత గో వర్ధనపూజ చేయాలి. 
దారిచూపడానికి మార్గపాలిని కట్టాలి. పశువులను యథేష్టంగా ఆడుకోనివ్వాలి. 
యమద్వితీయ (భాతృద్వితీయ ఆ దినం చెల్లెలి ఇంట్లో భోజనం చేయాలి. 


వత|గంథాలలో ఇటా వున్నా, దీపావళి పండుగతో చాల గాథలు ముడి 
Sel fe వ 
పడ్డాయి. 1. నరకాసురవధ 2. బలిచక్రవర్తి గాథ శీ. రావణ వధానంతరం 
రాముడు భరతునితో సమావేశం కావడం 8. విక్రమార,_పట్టాభి షేకం. నరకాసుర 
గాథ భారతదేశ మంకటా [ప్రచారంలో వుంది. లోకకంటకుడై న నరకుణ్ని 
కృష్ణుడు సత్యభామా ద్వితీయుడై ఆశ్వయుజి కృష్ణ చతుర్దశినాడు రాతి 
సంహరించాడు. కనుక నరకచతుర్దశి పండుగ చేసుకొంటున్నాము. బలిచ। కవ ర్రిని 

వామనుడు |త్రివిక్రముడై మూడడుగులచే పాతాళానికి అణచివేశాడు గనుక 
ఈ వుత్సవం జరుపుతున్నారు. రావణవధానంతరం రాముడు లంకనుండి బయలు 
దేరి భరతుని కలుసుకొన్నాడు గనుక ఇది గొప్పగా పండుగ చేసుకుంటున్నాము. 
ఉజ్జయినిని పాలించిన విక్రమార్కుడు (క్రీస్తుకు ముందు 58 సం.) కార్తీక శుక్ల 
పాడ్యమినాడు పట్టాభి షేకం చేసుకొన్నాడు గనుక ఇది గొప్ప పండుగ, 


ఈ కథలలో బలిచక్రవర్తి గాథ తప్ప మరేదీ [వత[గంథాలలో లేదు. 
టపాకాయల |పస క్రో అసలేలేదు. -దీపదానం చేయాలని, నరకచతుర్షశితో మవో 
కాళరాత్రి వచ్చింది గనుక నరక నివారణార్ధం, నరకంలో వున్న పితరులకు దారి 
చూపడానికి కొరువులు తిప్పి, దీపాలు పెట్టాలని మాతమే వుంది. ఇక రాముడు 
చె|తపద్ధ పంచమినాడు భరతుని చూచినట్లు రాటాయణ వ్యాఖ్యాతలు తెలిపినారు. 
వికమార్క శకం ఈ పండుగ నుంచి ప్రారంభమయినట్లూ [ప్రమాణాలు లేవు. 
కనుక ఇది పితరులను నరకవిముక్తులను చేయడానికి ఏర్పడిందే గాని, రామ, 
కృష్ణ, వ్మికమార్కులతో సంబంధించినదికాదు; తర్వాత ఇవన్నీ చేరివుంటాయి. 


కాని నరకాసుర గాథ దీనితో ముడిపడడానికి జ్యోతిళ్ళాస్త్రరహస్యం 
ఒకటి పుంది నరక చతుర్దశినాడు తులారాశి తూర్పు క్షితిజము మీద ఉదయిస్తుంది. 
మేషరాశి పశ్చిమ క్షితిజంమీద అ స్తమించబోతుంది. మేషరాశి కుజరాశి, 
నరకుడు భూమిపుత్రుడు. ఆ దినాలలో మేషరాశి సూ్యూస్తమయసమయంలో 
ఉదయిస్తుంది. అది ఆ స్తమించేవరకు చీకటే. మేషరాశి పె సూర్యుడు_కృష్ణుడు. 
చందునితో_ సత్యభామతోపాటు యుద్ధానికి బయలుదేరినట్టగుపిస్తుంది. మేషరాశి 
న న కన్యారాశి పైకి వచ్చును. దీనినే పురాణకథతో కలిపినారు. 


మహావీరుడు దీపావళి అమావాస్యనాడు నిర్వాణము చెందినందున ఆనాడు 
దేవతలు దీపమాలతో పూజించారని జైనుల విశ్వాసం గనుక వాళ్లూ దీపావళి 
గొప్పగా చేస్తారు. 

ఈ దీపావళి మహావై భవంతో జరిగేదని పదకొండవ శ తాద్దీవాడై న ఆరబ్‌ 
యాత్రికుడు అల్‌ బెరూనీ, మొదలయిన వారు తెలిపారు. విజయనగరకాలంలో 
జరిగిన ఈ పండుగ వైభవాన్ని 'ఆకాశభైరవ కల్పః' ఆనే [గంథం తెలుపు 
తున్నది, 

కా ర్రికపూర్ణిమనాడు దీపాలు పెట్టడం కూడ వుంది. దీనిని కౌముదీ 
మవోత్సవమని అన్నారు. దీపావళినాడు కుమార్తెను, అల్టుణ్ని పిలిపించి 
గౌరవించడం అనాదిగా ఉంది. 


—( 0 )— 


తులసీపూజ 


తులసీపూజను తులసీవివాహవతమని కూడ అంటారు. కార్తిక శుద్ద 
ద్వాదశినాడు సాయంకాలం జరుపుతారు. కార్రికమాసం రెండవ పక్షము, 
మార్గశిరమాసం మొదటి పక్షము యమదంష్ట9 అని వెద్యశాస్త్రం చెబుతున్నది. 
ఈ సమయంలో పెక్కురోగాలు పుడుతాయి గనుక ఆహారవిహారాది విషయా 
అలో జాగగత అవసరమని ఈ (వతం ఏర్పాటయివుంటుంది. 


ఈ ద్వాదశినాడు శ్రీలు ఉదయం పూజలు, భోజనమయిన పిదప సాయం 
కాలం తులసి కోటను. బృందావనాన్ని _ అలంకరించి, దీపాలుపెట్టి, విష్ణువుతో 
తులసికి వివాహం చేస్తారు. దీపావళి అమావాస్య మొదలు కార్తిక పూర్ణిమవరకు 
వివిధ పాంతాలలో జరిగే దీపోత్సవాలు చూడగా, ఇదీ దీపోత్సవంలో భాగమే 
నని, తులసి మూలిక (పాధాన్యం తెలుపడానికి ఈ పూజ ఏర్పడిందని భావించ 
వచ్చు. 

ఈ |వతకథలు పురాణాలలో పెక్కురీతులుగావున్నాయి. పూర్వం 
కాలనేమి అనే రాక్షసునికి తులసి అనే కన్య పుట్టింది. పరమేశ్వరుడు ఒకమారు 
తన చెమటబొట్టును విసరగా, ఆది సముద్రంలో పడి జలంధరుడనే రాక్షసుడు 
పుడుతాడు. తులసిని, అతడు పెళ్ళాడుతాడు. జలంధరుడు గర్వంతో స్వర్గానికి 
వెళ్ళి సమ్ముదంలో పుట్టిన కల్పవృతాదులను తనకు ఇచ్చివేయమని బెదిరిస్తాడు, 
ఇం[దుడు ఒప్పుకోక పోగా, జలంధరుడు అతనిని తరిమి స్వర్ణం ఆక్రమించు. 
కొంటాడు. భార్యపాతి[వత్యం భంగమయితేగాని జలంధరుడు చావడని వరం. 
దానిని తెలిసిన విష్ణువు జలంధరరూపంతో వెళ్ళి తులసిని మోసగిస్తాడు. 
ఇందుడు ఆ అదనులో జలంధరుని తల నరుకుతాడు; తల తులసి ఒడిలో 
పడుతుంది. తులసి కోపంతో విష్ణువును రాయి కమ్మని ళ పిస్తుంది, అందువల్ల 

విష్ణువు గండక్‌ నదిలో సాలి గామరూపం పొందుతాడు. విష్ణువు తులసిని చెట్టువు* 
కమ్మని శపిస్తాడు, ఈమె పేరు బృంద అని పద్మ పురాణంలో వుంది. 

ఈ కథనుబట్టి తులసి వంటి ఓషధి (ప్రాముఖ్యం చెప్పడమే పూర్వుల 
ఆశయమని తోస్తుంది. జలంధరుడు చెమటతోపుట్టడమంటే, చెమటతో రోగాలు 
రావడం. తులసి పాతివ్రత్య భంగమంటే, నలిపి రసం తీయడం. విష్ణువుతో 
వివాహమనగా నాలుగు నెలల వర్షాకాలం తర్వాత, చీకట్ట తర్వాత, జల్మ్కపళయం 
తర్వాత సూర్యునితో ఓషధులకు సంబంధం కలగడం. వీటికి (పతీకే తులసి 
పూజ, 


—i(0):— 


చాతుర్మా సం 


చాతుర్మాస్యమంటే.. నాలుగు నెలలు చేసేపనులు. ఒకప్పుడు, వైదిక 
కాలంలో సంవత్సరానికి నాలుగు నెలల బుతువులు మూడే పరిగణించేవారు. 
వర్ష ర్తువు, హేమంతము, వసంతము_ అని, వానకాలంతోనే సంవత్సరం ఆరంభ 
మయ్యేదని లెక్కించేవారు గనుక సంవత్సరానికి వర్షమనే పేరు వచ్చింది. పతి 
బుతువులోను (ప్రత్యేక వ్రత కార్యకలాపాలకు మన పూర్వులు జరిపేవారు. 


ఈ చాతుర్మాస్యం ఆషాఢశుద్ధెకాదశితో |పారంభమై కా ర్రీకకద్ధ ద్వాదశితో 


సమూ ప్రమవుతుంది. ఈ ఏకాదశి (పథమెకాదశి- ఈనాడు విష్ణువు శ్షీరాబ్ధీలో 
శేషపర్యంకంమీద శయనిస్తాడని పురాణాలు తెలుపుతున్నాయి. ఈ [వతం 


* నిత్యత్వానికి చెట్టు పూజించడం అన్నిదేశాలలోను ఉంది, “ఫర్‌” 
చెట్టు గోపురాకారంగా పెరిగే ఒకవిధమైన సరుగుడు చెట్టు. ఇది ఎంతమంచులో 
నన్నా బతుకుతుంది; మంచు కప్పినా కూరుకుపోయి, మంచు కరుగగనే 
తలఎత్తి చూస్తుంది. దానిని పూర్వం పాశ్చాత్యులు నిత్యత్యచివ్నంగా ఆరా 
ధించారు. ఆ ఆచారం మతం మారినా [క్రిస్మస్‌ వృక్షంగా నిలిచింది. నేటికీ 
సోషలిస్టు దేశాలలో సెతము క్రిస్మస్‌ పండుగనాడు ఫర్‌ చెట్టు కొమ్మలను పట్టు 
కొని కై9 స్తవులు గంతులువేస్తూ ఉంటారు, 

ఏకాదశి నుంచి గాని, కటకసం[కాంతి నుండి గాని ఆరంభించవచ్చు. శ్రావణ 
మాసంలో కూరలను, భ్మాదపదమాసంలో పెరుగును, ఆశ్యయుజమాసంలో 
పాలును, కా ర్రికమాసంలో పప్పుధాన్యాలను వదలాలని ధర్మశాస్త్రశాసనం. 
కొత్త ఉసిరిక, చింతపండు, గుమ్మడి వదలాలి. 

ఈ నియమాలనుబట్టి వానకాలంలో అపథ్యాహారం మాన్చించడం, ఆరోగ్య 
రక్షణం ఈ [వతం పరమార్ధమని తోస్తుంది. 

బుద్ధుడు చాతుర్మాస్య వతం జరిపినట్టు, (వతసమా ప్తిలో అనుయాయులు 
కార్తిక పూర్ణిమనాడు గొప్ప ఉత్సవం జరుపుతున్నట్టు, దీనిని క త్రిక నక్ట త్ర, 
క్ర త్రికర త్తి, క త్రికభన అని వ్యవహరించేవారని, సప్తాహాలు, దీపోత్సవాలు 
జరిపేవారని జాతకకథలలో వుంది. ఆరోగ్యం |పసాదించినందుకు యక్షరాజ 
యిన చిత్తుని పూజించేవారనీ ఉంది, 

అహింసా వతాన్ని అతిముఖ్యంగా పొటించే జైనులు నేటికీ ఈ (వతం 
చేస్తారు. ఈ సమయంలో విరు స్నానోత్సవమొకటి జరుపుతారు. దీనికి 
“దాతుర్మాసియ మజ్జణాయ ఉస్పవ' అని పేరు. 


—(:0:]— 


సుబ్బ రౌాయషష్ల 


పరమేశ్వర పుత్రుడైన స్కందుని కా ర్హికేయడు, సుబహ్మణ్యుడని, 
సుబ్బరాయుడని ఆంటారు. స్కందష షై సుబ్బరాయషష్టి. ఈ దినము స్కందుడు 
జన్మించినట్లు పురాణాలు చెబుతున్నాయి, మరికొన్ని ఈ దినమున స్కందుడు 
తారకాసురుని సంహరించినాడు గనుక గొప్పపండుగ అని తెలిపాయి. 

స్కందషస్టినాడు ఉపవాసంచేసి, బ్రహ్మచారికి వస్తాందిదానాలు చేసి, 
భోజనం పెట్టి, మరుసటిరోజు పారణ చేస్తారు స్కందజననకథ సంగ్రహంగా 
ఇది : పూర్వం తారకాసురుడు దేవతలను బాధించగా, దేవతలు (బ్రహ్మను 
బాధలు తొలగించమని వేడుకొంటారు. “శివపార్వతులకు జనించే కుమారుడు 

తారకాసురుని వధించగలడు శివుని తపస్సుకు భంగం కలిగించడానికి మన్మథుని 
పంపండి” అని (బ్రహ్మ దేవతలకు ఉపదేశిస్తాడు. శివుడు మన్మథుని 
మూడవకంటి మంటతో కాల్చివేస్తాడు. కాని, తారకవధ తప్పదని శివుడు 
పార్వతిని పెండ్రాడినాడు. పార్వతి అతని తేజస్సు భరించలేక పోయింది. 
అది కిందపడగ అగ్ని (గహించి గంగలో వదలుతాడు. గంగ భరించలేక 
తీరంలోని రెల్లుదుబ్బులకు తోస్తుంది. రెల్లుముబ్బులలో _ శరవణంలో-స్కందుడు 
జన్మిస్తాడు. ఆతనిని ఆరుగురు కృత్తికలు రక్షించారు కాబట్టి కార్తికేయ డయి 


గ 4 
నాడు. పిదప దేపసేనాపతిఅయి తారకాసురు% వధించాడు. 


స్క.ందుని ఉత్పత్తి చూడగా. ఇది ఒకప్పుడు శరత్కాలంతో, కార్తిక 
మాసంతో [వారంభమయిన సంవత్సరాదిగాను, కృత్తికా నక్షతం పిల్లల కోడివలె 
ఆరు నక్షతాలు గుంపు గనుక చందుడు కృత్తికలో వున్నప్పుడు అనగ కార్తిక 
మాసంతో ఆరంభమయిన సంవత్సరానికి ఆరు బుతువులు ఏర్పడిన పద్దతిగాను, 
తోస్తుంది. కృ త్రికకు దక్షిణాపథంలో ఉన్న పాధాన్యాన్ని బట్టి కూడ ఇది 
ఒకప్పుడు సంవత్సరాది అయివుంటుందని తోస్తుంది. 


స్కంద, శివ, వాసుదేవ విగహ పూజలు మనదేశంలో రెండువేల 
సంవత్సరాల ముందునుంచే వున్నట్టు “ జీవికార్థ చాపణ్యే” (5.9.96) అనే 
పాణిని సూత్రవ్యాఖ్యలో పతంజలి తెలిపినాడు. 


వైకుంఠ ఏకాదళి 


వైకుంఠ ఏకాదశిని ముక్కోటి ఏకాదశి అని కూడ అంటారు. ఏకాదశ 
అంటే పదకొండవ తిథి, |పతినెలలో రెండు పక్షాలలో రెండు ఏకాదశులు 
వస్తాయి ఏకాదశులలో హరికీ ర్తనము (పధానంగా చేయబడుతుంది కనుక దీనికి 
హరివాసరమనే పేరు వచ్చింది. 


శిష్టులు ఏకాదశీ వతాన్ని కరినంగా ఆచరిస్తారు. దశమి రాతి ఉపవాసం 
ఉండి, ఏకాదశి పూ ర్రిగా ఉపవాసంచేసి, ద్వాదశినాడు ఉదయం పారణ చేస్తారు. 

అసమర్థులయినవారు ఫలాహారమో, పాలో పుచ్చుకోవచ్చు. ఏకాదశీ వతమాహా 
త్మ్యం గురించి రుక్మాంగద, అంబరీష చరి|తాదులు ఎన్నో పురాణగాథలున్నాయి. 
(పతినెలలో ఏకాదశులకు పేర్లున్నాయి. ఆషాఢ వద్ధ ఏకాదశి [పథమైకాదశి. 
దీనినే శయనై కాదశ అంటారు. విష్ణువు శేషతల్పంపై శయనిస్తాడు. దక్షిణా 
యనం ప్రారంభమవుతుంది గనుక సూర్యుడు దక్షిణానికి జరిగినట్టు కనిపిస్తాడు. 
ee కొదశి కామికై కాదశి; శ్రావణ శుద్ధెకాద శి పుతె తై 9కాదళి; బహు కై కా 


ద అజైకాదశి. భాద్రపదంలో మొదటిది పరివ ర్త ,నెకాదశి. ఈనాడు విష్ణువు 
పక్కకు పొర్లుతాడు; రెండవది ఇందై 9కాదశి. ఆశ్వీజంలో పాపాంకుశె కాదశి, 
రమైకాదశి. కార్తికంలో మొదటిది |పబోధినైకకాదశి; దీనినే ఉత్రానెకాదశి 
అంటారు. ఈనాడు విష్ణువు మేల్కొంటాడు. అంటే సూర్యుడు ఉత్తరాయణం 
సమీపిస్తాడన్న మాట. రెండవది ఉత్పత్తికైకాదశి. మార్గశిరశుద్ధెందశ మోక్ష 


కాదశి. దీనినే వైకుంఠైకాదశి ఆంటారు. బహుశైకా దశి విమలై కాదశి, 
దీనినే సఫలై కాదశి అంటారు. పుష్యంలో మొదటిది నందై కాదశి, రెండవది 
కల్యాణ్యెకాదశి, మాఘంలో మొదటిది భీమ్మైకాదశి, రెండవది జయె 
కాది. ఫాల్గుణంలో మొదటిది ధాత్ర్యెఛకాదళి, రెండవది సొమెకాదశి, 
చై[తంలో మొదటిది దమనైకాదశి, రెండవది బహులైకాదశి. వైశాఖంలో 
మొదటిది మోహినై్యైకాదశ, రెండవడి సిద్ధెకాదశ. జ్యేష్టంలో మొదటిది త్రివిక 
మైకాద?, దీనినే నిర్ణలై కాది అంటారు; రెండవది యోగినై (కాదశి. 


ఈ ఏకాదళుల పేర్షను_ శయనై కాదశి, పరివర్తనైకాదశి, ఉత్ఫానెకాదశి, 
వైకుంశైకాదశి విమలైకాదశి, మొదలయిన వాటిని పరిశీలించగా, ఇవన్ని 
సూర్యచారానికి సంబంధించినట్టు స ఏష్టమవుతాయి. సూర్యపర్యాయాలన్నీ తర్వాత 
విష్ణువుకు అన్వయించడంవల్ల, విష్ణుపాధాన్యాన్ని బట్టి ఇది హరివాసరమయింది. 
వైకుంఠ ఏకాదశి (పధానం కావడానికి కారణమిది:- 


ఈ ఏకాదశి నాటికి దాదాపు ఉత్తరాయణం [పారంభమవుతుంది. ముప్పది 
మూడు కోట్టదేవతలూ ఈనాడు భూలోకానికి దిగినస్తారని పెద్దలంటారు. అంటే, 
దేవతలకు మన ఆరునెలలు పగలు, ఆరునెలలు రాతికదా. దక్షిణాయనమనే 
రాత్రి తొలగి ఉ త్రరాయణమనే పగలు [పారంభం కానున్నదన్నమాట. దీనికి 
సూచనగా విష్వాలయాలలో ఉత్తరాన ఒక ద్వారం తెరుసారు. తెల్లవారుజామున 

దేవదర్శనానికి ఈద్వారం గుండా పోవాలి. వారికి మోక్షం తప్పదు. సూర్యుని 
ఉ త్రరాయణ|పవేశ చిహ్నంగా ఈ వైకుంఠద్యారం తెరవడం ఆచారమయింది. 


(శ్రీవైష్టవాళ్వారులలో ఒకరైన నమ్మాళ్వారు ఈనాడు పరమపదించడం 
వల్ల కూడ వైష్ణవులు దీనికి వి శేషపాధాన్యం ఇస్తున్నారు. 


న  ™ూ 


వుకరస౦కాంతి 


మకరసం కాంతిని సంక్రాంతి పండుగ ఆంటారు. ఈ సమయానికి మనకు . 
పంటలు పండి. ఇంటికువచ్చి, సమృద్ధిగా వుంటుంది గనుక పెద్ద పండుగ 
ఆంటారు. శ్రీనాథుడు దీనిని “పెనుబండువు' అన్నాడు. పరిశమోపజీవులైన 
మన పూర్వులు తాము పండించుకొనిన పంటలను విజయోత్సాహంతో పొంగించి 
వండుకొని, పంచభూతాలను తనియించి. తామును తనిసి, చలిమంటల వెలుగులో 
గొబ్బిళ్ళు, గొండ్లి ఆడి మెమరచిన పండుగ ఇది. 


ఇది మార్గశిర పుష్యమాసాలలో సూర్యుడు మకరరాశిలో ప్రవేశించినప్పుడు, 
ఉ తరాయణం [పారంభంతో వస్తుంది. ఇది మూడు నాళ్లు జరుపునట్టి పండుగ. 
మొదటి దినము భోగి పండుగ. రెండవనాడు సం[కాఎతి. మూడవనాడు కనుము. 
ఇవి మూడూ మన [పాచీనాచారాల (పతీకలే. మకరసం|క మణం వెనుక టినెలంతా 
ధనుర్మాసం. దీనికి పండుగ నెల అనిపేరు. ధనుర్మాసం ముప్పదినాళ్లూ భక్తులు 
తెల్హనారుజాముననే లేచి స్నానాదులు నిర్వ ర్రించి, దై వారాధనం ముగించి. 
వెష్టవులై తే ఆండాళు రచించిన తిరుప్పావై పాశురాలు దినానికొకటిగా పాడి 
అర్చించి, భజనలతో గామ (పదక్షిణంచెస్తారు స్రీలు ఇంటి ముంగిళ్టను ముగ్గులచే 
అలంకరించి పేడముద్దలతో గొబ్బెమ్మలు పెట్టి వాటిలో గుమ్మడిపూలు చెక్టుతారు. 
భోగి పండుగనాడు, ఇండ్ల ముంగిట్లో మంటలువేసి, పాత వస్తువులను కాల్చి 
వేస్తారు. వీటికి భోగిమంటలనిపేరు. దీనిని ఉత్తరభారతంలో “లోడి” అంటారు. 
మధ్యాహ్నం పులగం- పొంగలి వండి భుజిస్తారు. శ్రీలు సాయంకాలం పిల్లలకు 
పండ్లు పోసి పేరంటం చేస్తారు. రెండవనాడు సంక్రాతి. ఈనాడు తర్పణ 
(శ్రాద్దాదులు జరిపితే, పుణ్యలోకాలు వస్తాయని, ఈనాడు నాస్తి యనే శబ్దం 

వుండరాదని, దానాలు చేయాలని ధర్మశాస్త్రాలు చెబుతున్నాయి. ఈనాడు 
సజ్జలు నూవులు పండే ప్రాంతాలలో నూవులు ఆద్దిన సజ్జరొ బైలు చేసి ఆరగిస్తారు. 
ఉత్తర దేశంలో కంబళ్లు దానం చేస్తారు. సాయంకాలం చిన్నవారు పెద్దవారికి 
నమస్కారాలుచేస్తారు. కనుక దీనికి మొక్కుల పండుగ అనే పేరూ వుంది. 
మూడవనాటి కనుము పండుగ పూర్తిగా కర్షకులపండుగ. తమ కృషికి బాస 
టగా నిలిచిన పశువులను కడిగి అలంకరించి, కొమ్ములకు రంగులు పూసి. సింగా 
రిస్తారు. పసుల కొట్టంలో పొంగలి వండి, ఆది ఉడుకుతున్నప్పుడు "పాల 
పొంగలి, పనుల పొంగలి" అని కేకలువేసి, దేవతలకు నై వేద్యం పెట్టి, పొలా 
లకువెళ్ళి ఆ పొంగలిని పసుపు కుంకుమలతో కలిపి వెద జల్లుతారు. రాలి 
చల్దడం” అంటారు. ఇది పూర్వవు రక్తసిక్రాన్న బలికి గుర్తు తర్వాత దిస్టితీసి 
గుమ్మడికాయను పగులగొడుతారు. ఇదిపపబలికి [పత్యామ్నాయం సాయంకాలం 
పశువులను పూలదండలు, నగలు, గజ్జెల పపైశలతో అంంకిరంచి వూరేగిస్తారు. 
చక్కెర పొంగలి తినిపిస్తారు. పొలిమేరల్లో ఎడ్ల వోటీలు, పొ ఫై పోటీలు, 
కోడిపందేలు జరుగుతాయి. గంగిరెద్టులవారి సంబరం చెప్పనక్కరలేదు. తమిళ 
నాడులో ఎడ్డకొమ్ములకు డబ్బులు కట్టి పరువెత్తించి, వాటిని విప్పుకొని వచ్చే 
పోటీలు జరుపుతారు. నాల్గవనాడు ముక్కానుమును జరుపుతారు. 


స్త్రీలు భోగినాటినుండి గొబ్బిగౌరీ [వతమనే వతం జరుపుతారు. భోగి 
నాటి సాయంకాలం మంటపాన్ని నిర్మించికూరగాయలతో, పండ్లతో అలంకరించి 
బంక మట్టితో గౌరీవ్మిగహంచెసి, పూజానంతరం పాటబుపాడి గొబ్బిప్టతట్టి 
పేరంటం చేస్తారు. రాతి దేవిని నిచపుచ్చి* మరల ఉదయం మేల్కొల్పుతారు. 
నాల్గవదిశం ఉద్వాసనచేస్తారు. మంటపాన్ని అలంకరించిన తూరగాయంతో 
కూర వండుతారు దనిని గొబ్బి అంటారు నాల్లవనిటిసాయంకాలం గొబ్బి 
గౌరిని చెరువులో గా], నదిలోగాని ఓలలాడిస్తారు కొందరు శ్రీలు పుట్టిసింది 
కేమంకోసం “కాకిపిడచలు పెట్టడం” అనే వతంగేస్తారు. కొన్ని (ప్రాంతాలలో 
భోగి నుంచి పదినాళ్లు బొమ్మల కొలువు పెడుతారు, దీనిని సంక్రాంతి కొలువు 
అంటారు. 


ధనుర్మాసంలో పొంగలి వండడం వైద్యశాస్త్రం |పకారం ఆచారమయింది. 


చలికాలంలో ర్యాతులు పెద్దవి, పగళ్లు చిన్నవి గనుక, నిద్రలేవగనే ఆకలి 
అవుతుంది గనుక ముద్గాన్నం తినమన్నారు. ఈ ఆచారం దేవాలయాలలో 


శీ! 


పాకింది. భోగి అనేది సంస్కృత పదంగా కనిపిస్తుంది గాని, నిజానికి 
పొంగలి నుంచి పుట్టిందశే నా విశ్వాసం. ఈ పవవ్యవహారం 4 త్తరదేశంలో 
లేనందున, ఇది ఫొంగించు, పోను అనే సంస్కృతేతర ప పదాల నుంచి పుట్టి బోగి 
అయి, సంస్కృతీకరింపఎడి భోగి అయివుంటుంది 


———=నక్రిశ్రిప్రేలిలి 


రధ సపమి 


రధస పమి పండుగ మాఘసుద్ధ సప్తమినాడు జరుపుతారు. షష్టినాడు 
రాత్రి ఉపవాసంచేసి, స ప్రమినాడు అరుజోదయానికి ముందే నడిలో దీపం "వదలి, 
స్నానం చేయాలి. స్నానం చేసేట టప్పుడు ఏడు జిల్లేడాకులు, ఏడు రేగాకులు 
తలపై పెట్టుకోవాలి. 
“జనని త్వంహి లోకానాం, సప్తమీ సప్త స ప్తికే, 
సప్తవ్యాహృతికే దేవి, నమస్తే సూర్యమాతృకే” 
అనే మంత్రంతో సూర్యునికి అర్హ్యమివ్వాలి. సూర్యునికి పొంగిష్ట, చిమ్మిలివంటి 
పదార్థం వండాలి. అని |వత|గంథాలు చెబుతున్నాయి. దీనిని ఉ త్తరాయణ 
పుణ్యకాలమంత (ప్రముఖంగా భావిస్తున్నారు. దీసీని బట్టి, సూర్య మాతృ కే, 
సూర్యునితల్రీ- అనడాన్నిబట్టి, సూర్యుడు ఈనాటికి కొద్దిగా రథంలాగ కనిపిలచి 
వుంటాడని, కనుకనే సూర్యుని కనే తల్లి అని వర్ణించబడిందని, ఇది సూర్యారాధ 
నోత్సవమని మనం విశ్వసించవచ్చు. ఈనాటి నుంచి చలి తొలగి, వెలుతురు 
ఎక్కువవుతుంది. కనుకనే శ్రీనాథుడు "మెరయు వేసవి రథస ప్రమి దివసమ న” 
అని అన్నాడు, 


వుహాశవరా తి 


మహాోశివరా,తీ మాఘ బహుళ చతుర్దశినాడు ఆచరించబడుతున్న ది. ఇది 
ఈనాడు [పధానంగా శివభక్తుల పండుగ. ఈనాడు శివభక్తులు తెల్ప వారుజాముననే 
లేచి, స్నానాద్యనుష్టానాలు నిర్వర్తించి, ఉపవాసంచేసి, రాతిపన్నెండు గంటలకు 
లింగోద్భవకాలం గనక ర్మాతంత పూజలు అభిషేకాలు, ఆర్బనలు, శివలీలా 
కథనములు జరిపీ, మరుసటి ఉదయం పారణ చేస్తారు. శివక్నే,తాలలో ఈ 
వుత్సవం గొప్పగా జరుగుతుంది. శ్రీ? లంలో పూర్వం ఈ వుత్సవం జరిగే 
తీరును పాల్కురికి సోమనాథుడు పండితారాధ్యచరిత్రలో విపులంగా వర్ణించాడు. 


ఈనాటి మహిమను గురించి లింగపురాణాది ైవపురాణాలలో మృగ 
వ్యాధ కథలు మొదలగునవి ఎన్నో ఉన్నాయి. నాకు చూడగా ఇది సృష్టిలింగో 
ధృవ కాలమని, వసంతలింగోద్భవ కాలమని, తర్వాత శ్రైవకథలు దీనికి అను 
సంధింపబడినవని తోస్తుంది. వసంత విషువత్తు మృగశీర్ష నక్షతంలో వచ్చే 
కొలానికి ఇది సూచకమయి వుంటుంది. వసంత విషువత్తు, పెక్కు నక్షత్రాలకు 
మారడం “పాచీన ఖగోళము” అనే (గంథంలో శ్రీ వేలూరి శివరామకాన్త్రిగారు 
విపులికరించారు. కనుక ఇది కూడ వసంతలింగోద్భవకాల మే. 


హోలీ. ఫాల్పుో త్సఐం 


పకృతిదేవి మంచు తెరలు తొలగించుకొని కొ త్తసింగారంతో సావ్షాత్క_ 
రించినప్పుడు, ఆమెకు స్వాగతం పలుకడం భారతీయుల అనాది ఆచారం, 
ఈ ఆదారం ఆనందస్యరూప మే ఫాల్గుణోత్సవం_ హోలీ, పూర్వం వసంత 
విషువత్తు ఈనాడే సంభ వించడంచేత వె దికకాలంలో నూతన వర్షం ఈనాడే 
[పారంభంకావడం చేత దీనికి వసంతో త్సవమని, మదనోత్సవమని వ్యవహారం 
వుంది. ఇది ఆంధ్రదేశంలో, కాముని పున్నమగాను, కన్నడ [ప్రాంతంలో కామ 
దహనంగాను వ్యవహరింపబడుతున్నది. ఇది కామ పునరుజైవనంగా ఏర్పడినదని 

“హోహోి అనే అరప్పకే హోలీగా మారిందని పండితులంటారు గోధుమపంట 
నూర్పిడి కోలాహలమే ఇది అని కొందరన్నారు. 


ఈ పూర్ణిమనాడు [పతిఇంటిముంగిట ఒక గుంట తవ్వి దానిలో ఆముదపు 
కొమ్మ నాటుతారు. గడ్డిగాదం, పిడకలు దానిచుట్టూ పోగుచేస్తారు. హోలీ, వోలిక 
అనే దేవతను పూజించి, చేతివెకుక భాగంతో నోరు కొట్టుకుంటారు. గడ్డి గాదం 
కాల్చిన బూడిదను, వసంతం బుక్క పిండి చల్లుకుంటారు. బండ బూతులతో తిట్టు 
కుంటారు. ధూళిచిమ్ముకుంటారు, దీనినిఉ త్రర దేశంలో 'ధులండీ' ఆంటారు. స్నానా 
నంతరం పూర్ణపు బొబ్బట్లు చేసి, హోలికాగ్ని -గద్ది గాదం కాల్చిన నిప్పు-లో వేసి 
హోమం చేస్తారు. 


ఇది వసంతోత్సవం గనుక అతి పాదీశకాలం నుంచి జరుపబడుతున్నది. 
గాధా సపళతిలో దినిని ఫగ్గుచ్చణం అని బొలచోట్ట వర్ణించారు. ఈ వుత్సవంలో 
బురద చల్లులాడడం కూడా విరివిగా వర్ణించ బడింది, బుద్ధుని కాలంలో దీనిని 
'బాలసక్ట త్ర' అన్నారు. ఇది ,శావస్తిలో జరిగేదట. దీనిని 'మూర్ధుల పండుగ 
అంవచ్చు. ఇది ఏడురోజులు జరిగేవి. ఇది చాల (పబ౬ంగా వుండడాన్ని బట్టి 
మమాంసపలు దీనిని వైదికంగా పర “పాంచిరి. విజయనగర స మాట్టులకాలంలో 


ఇది గొప్పగా జరిగేది, 


పూర్వుల ఆనందోత్సవంగా మనదేశంలో వున్న ఈ వుత్సవం వంటివి 
విదేశాలలోను వున్నాయి, 


ఈ రచనకు తోడ్పడిన ఆధార [గ్రంథాలు 


నంన్కృతం -- 

గాథాస ప్రశతి, 

చతుర్యర్గ చింతామణి _ హేమ్నాది 

ధర్మసింధు - కాశీనాథోపాధ్యాయుడు 
నిర్ణయసింధు _ కమలాకర భట్టు 
[వతచూడామణి, 

స్మృతి కౌస్తుభం - అనంత దేవ 

తెలుగు -- 

ఆంధధుల సాంఘకచరి[త 

హిందువుల పండుగలు - సురవరం (ప్రతాపరెడ్డి 
గణేశ్వరీయపీఠిక _ నిడుదవోలు వేంకటరావు 
[ప్రాచీన ఖగోళము - వేలూరి శివరామళాన్త్ర 
వ్యాసావళి _ విస్సా అప్పారావు 

హిందువుల పండుగలు, పర్వములు _ తిరుమలరామచం[ద 
పాతూరి సుబ్బరాయళాన్త్రి వ్యాసాలు, 
రాళ్ళపల్లి గోపాలకృష్ణమాచార్యులవ్యాసాలు 
గన్నవరపు సుబ్బరామయ్య వ్యాసాలు 


ఇంకను 
పెక్కు హిందీ, ఇంగ్లీమ [గంథాలు 


దేశ భాషలందు తెలుగు లెస్స 

